



ಸಂಪುಟ IV.

::

ಸಾರ್ವಜನಿಕ ಸಲ ಅಧಿಕ ಚೈತ್ರ ಬಿ ೮ ತಾ. 6-4-1945.

::

ಸಂಚಿಕಾ 40

“ಸ್ವ ಧರ್ಮಾಚೊ ಅಭಿಮಾನು ಊರಕಾ”

ಆಪಲೊ ಧರ್ಮು ಗುಣಹೀನು ಜಾಲೊ ತರೀ ತೋಚಿ ಆಮಕಾ ಬರೊ. ಆಪಲೆ ಧರ್ಮಾಂತು ಮರಣ ಆಯಿಲೆ ತರಿ ತೊ ಬರೋಚಿ ಲೇಕಕಾ

ಶ್ರೀಮತ್ ದ್ವಾರಕಾನಾಥ ತೀರ್ಥಾಂಲಿ ಅಮೃತವಾಣಿ

[ಕಾರನಾರ ಗಿಬ್ ಹಾಯಸ್ಕೂಲಾಂತ ಜಾಲ್ಲ್ಯಾ ಭಾಷಣಾಚಿ ವಿಸರ]

“ಹ್ಯಾ ಸಂಸ್ಥೆಚ್ಯಾ ಚಾಲಕಾಂಲ್ಯಾ ವಿನಂತೀನ ಆಮಕಾ ಹಾಂಗಾ ಯೆವಚೆ ಪಡಲೆ. ಹೀ ಸಂಸ್ಥಾ, ಹಾಂಗಾಚೊ ಕಾರ್ಯಕ್ರಮ ಪಳಾನು ಆಮಕಾ ಅತಿ ಶಯ ಆನಂದ ಜಾತಾ. ಹೀ ಶಾಳಾ ಆಂಗ್ಲ ಭಾಷೆಚಿ. ಹಾಂಗಡ್ಯಾ ಶಿಕವಾನ ಮನೀಸು ಅಧರ್ಮ ಬನತಾ ಆತಿ ಏಕ ಪ್ರವಾದು ಆಸಾ. ಇಂಗ್ಲೀಷ ಶಿಕತನಾ ಆಮಗಲೊ ಧರ್ಮು ಸೋಡಲಾರಿ ಮ್ಹಣು ನಾ. ಆಪಲೊ ಧರ್ಮು ರಾಕೊನೂಚಿ ತೆ ಶಿಕ್ಷಣ ಘೇವಯೇತ. ಕಾರಣ “ಧಾರಣಾದ್ ಧರ್ಮ ಇತ್ಯಾಕ್” ಆಶೆ ಧರ್ಮಾಚೆ ನಿರ್ವಚನ ಆಸಾ. ಮ್ಹಳ್ಯಾರಿ ಧರ್ಮುಚಿ ಆಮಕಾ ಧರ್ಮಾಚಿ ಉದ್ಧಾರ ಕರ್ತಾ. ಇಂಗ್ಲೀಷ ರಾಜಭಾಷಾ ಮ್ಹಣು ಶಿಕಚಿ. ತೆದನಾ ಧರ್ಮು ಸೋಡ ಕಾ ಮ್ಹಣ ಜಾಯನಾ. ಭಗವಂತಾಲೊ ಉಪಾಸನಾರೂಪ ಆಶಿಲೊ ಹೊ ಧರ್ಮು ಶ್ರುತಿ, ಸ್ಮೃತಿ, ಪುರಾಣಾ, ಇತಿಹಾಸ ಹಾಂತುಂತ್ ಸವಿಸ್ತರ ಸಾಂಗಲೊ ಆಸಾ. ಆಮಗಲೊ ಧರ್ಮುಚಿ ಆಮಕಾ ಶ್ರೀಷ್ಟ. “ಶ್ರೀಯಾನ್ ಸ್ವಧರ್ಮೊ ವಿಗುಣ: ಪರಧರ್ಮಾತ್ ಸ್ವನಷ್ಟಿತಾತ್” ಸ್ವಧರ್ಮ ನಿಧನಂ ಶ್ರೀಯ: ಪರಧರ್ಮೊ ಭಯಾ ವಹ: ||” ಸುಖಾನ ಆಚರಣ ಕರ್ಚ್ಯಾ ಜಾವಚಿ ದುಸರ್ಯಾಲೆ ಧರ್ಮಾ ಪತಿ ಆಪಲೊ ಧರ್ಮು ಗುಣಹೀನು ಜಾಲೊ ತರೀ ತೋಚಿ ಆಮಕಾ ಬರೊ. ತೆ ನಿಮಿತ್ತಿ ಆಪಲೆ ಧರ್ಮಾಂತು ಮರಣ ಆಯಿಲೆ ತರೀ ತೊ ಬರೋಚಿ ಲೇಕಕಾ. ಕಾರಣ ದುಸರ್ಯಾಲೊ ಧರ್ಮು ಭಯಂಕರ ಆಸ್ತಾ. ಆತಿ ಭಗವಂತಾ

ಲೆ ಗೀತಾ ವಚನ. ಇತಲೆಂಚ ನ್ಹಂಯಿ, ಜೋ ಆಪಲೊ ಪೂರ್ವಜು ಜ್ಯಾಚಿ ವಾಸೂನ ಆಮಕಾ ಮನುಷ್ಯ ಮಾನವ ಆಸಲಿ ನಾಂವಾ ಪಡಲ್ಯಾಂತಿ ತೊ ಮನು ಮಹರ್ಷಿ ಬೀ ಧರ್ಮಾಚರಣಾ ಬದ್ದಲ ಆತಿ ಸಾಂಗತಾ: “ಧರ್ಮ ವಿವ ಹತೊ ಹಂತಿ ಧರ್ಮೊ ರಕ್ಷತಿ ರಕ್ಷಿತ:” ಆಮಿ ಧರ್ಮಾಕ ಮಾರಲ್ಯಾರಿ ಧರ್ಮು ಸೋಡಲಾರಿ ತೊ ಆಮಕಾ ಮಾರತಾ. ಆನಿ ಆಮಿ ಧರ್ಮಾಕ ರಾಕ ಲ್ಯಾರಿ ತೊ ಧರ್ಮುಚಿ ಆಮಕಾ ರಾಕತಾ.

ಧರ್ಮ ರಕ್ಷಣ ಕಶಿ ಕರಕಾ ಹೆ ಶ್ರೀ ಭಗವಂತಾಂತ ಸಾಂಗಲ್ಯಾ “ಖತಾ ಮೃತಾಭ್ಯಾಂ ಜೀವೇತ. ಭೃತೇನ ಪ್ರಭೃ ತೇನವಾ ಸತ್ಯಾನ್ಯತಾಭ್ಯಾಂ ಜೀವೇತ ನಶ್ವ ವೃತ್ಯಾ ಕಥಂಚನ ||” ಶಿತಾಂತ ಸಡಿಲೆ ದಾಣೆ ವಿಂಚೂನು ಕೋಣಾ.ಲಾಗಿ ಮಾಗ ನಾಸ್ತನಾಚಿ ತಾನಿ ದಿಲೆಲಿ ಆಸ್ತಾನ, ನಿತ್ಯ ಭೀಕ ಮಾಗೂನು, ಶೀತಲೆ ಕರನು ಲಭವಾ ವ್ಯಾಪಾರು ಕರನು ಮನಶ್ಯಾನ ಜೀವನ ಕರಯೇತ, ಜಾಲ್ಯಾರಿ ನೀಚ ಲೋಕಾಂಲಿ ಸೇವಾ ಕರನು ಕೆದನಾಯಿ ಜೀವನ ಕರು ನಜ. ಜಾಜಾನ ಸೇವಾ

ಕರ್ಮ ಮ್ಹಳ್ಯಾರಿ ನಾಕರಿ ಕರು ನಜ ಆಶಿ ಸಾಂಗಲೆ ಜಾತಾ. ತರೀ ಬಿ ಧರ್ಮ ರಕ್ಷಣಾ ಖಾತಿರಿ ಸೇವಾ ಕರ್ಮ ಸುಧ್ಯಾ ಕರಯೇತ ಮ್ಹಣು ತ್ಯಾ ಭಾಗವ ತಾಂತೂಚಿ “ಧನಂ ಹಿ ಧರ್ಮೈಕ ಪರಂ ಯತೋಸ್ಯ” ಧನ ಜೊಡಚಿ ಧರ್ಮಾ ಖಾತಿರೀಚಿ ಆಸೂಕಾ ಹೆ ವಾಕ್ಯಾನ ಸಾಂಗಲ್ಯಾ. ಧರ್ಮ ರಕ್ಷಣಾ ಖಾತಿರಿ ಕೆಲಿಲ್ಲಾ ಖಂಜೋಯಿ ಧಂದೊ ಅಧರ್ಮ ನ್ಹಂಯಿ. ಆಮಗಲೆ ಧರ್ಮ ಗ್ರಂಥ ಸಂಸ್ಕೃತ ಭಾಷೇನ ಆಸಾತಿ. ಮ್ಹಣ್ಣು ತೀ ಭಾಸ ಸಗಳ್ಯಾನಿ ಶೀಕಕಾ. ಹಾಂಗಚಿ ಶ್ರೀ ಮಹಾಂತು ಸಂಸ್ಕೃತ ಪಾಠ ಶಾಳಾ ಕಾಡಲ್ಯಾ. ತಿಜೋ ಉಪ ಯೋಗ ಬೆರಡುವಾನಿ ಕರನು ಘೇವಕಾ. ಪುರಸತಿಚಿ ಮಧಲೆ ವೇಳಾರಿ ಧಂಯಿ ವಚೂನು ಶಿಕ್ಷಣ ಘೇವಕಾ. ಆತಾ ಹೀ ಸಂಸ್ಥಾ ಆಜಿ ಬರೀಚಿ ಅಭಿವೃದ್ಧೀಕ ಪಾವಲ್ಯಾ. ಹೆ ಸಳಾನು ಸಂತೋಷ ಜಾತಾ. “ಸುಸಂಹಿತಾ ನಾಂ ವಿಭವೊ ವಿನಿಶ್ಚಿತೊ ಮಿಥೋಹಿ ವಿನಿಶ್ಚವತಾಂ ವಿನಾಶ:” ಐಕ್ಯಾನ ವೈಭವ ಖಾತ್ರಿನ ಮೆಳತಾ. ಆನಿ ಪರಸ್ಪರ ಘಟಾನ ವೆಗಲೆ ವೆಗಲೆ ಉರಿಲ್ಯಾನ ನಿಶ್ಚಯಾನ ನಾಶ ಘಡತಾ. ಹೆ ಖಾತಿರಿ ಸಂಘ ಶಕ್ತೀನ ಹೀ ಸಂಸ್ಥಾ ಜನ್ಮಾಕ ಆಯಿಲಿ ತ್ಯಾ ಶಕ್ತೀನಚಿ ತೀ ವಿಶೇಷ ಅಭಿವೃದ್ಧೀಕ ಪಾವತ ಮ್ಹಣು ಆಮಿ ಲೇಕತಾಂವ. ಆನಿ ಶ್ರೀ ರಾಮದೇವ ವೀರ ವಿಕ್ರಲ ತತಿ ದಯಾ ಕರೊ ಮ್ಹಣು ಆಶಾ ಕರ ತಾಂವ.

The
Canara Sales Corporation, Ltd.,
KODIALBAIL, MANGALORE.

Registered Dealers.....

Under Motor Vehicles Spare Parts
Control Order 1944.

A LIMITED QUANTITY OF CERTAIN
SPARE PARTS FOR
CHEVROLETS & FORDS.


Are available against production of valid
Parts Records Sheets.

PLEASE ENQUIRE AT OUR SALES OFFICE

ಶ್ರೀ ಗಣೇಶಾಯ ನಮಃ || ಶ್ರೀ ಸರಸ್ವತೈ ನಮಃ || ಶ್ರೀ ಗುರುಭ್ಯೋ ನಮಃ || ಶ್ರೀ ಕುಲದೇವತಾಭ್ಯೋ ನಮಃ || ಹ್ಯಾ ಪುಳ್ಯಾ ಅಧ್ಯಾಯಾಂತಂ ಜಗಮಿತ್ರ ನಾಗಾಲಂ ಚರಿತ್ರ ವರ್ಣನ ಕೆಲ್ಲಾಂ. ಹ್ಯಾ ಅಧ್ಯಾಯಾಂತಂ ಪುಟಿ ಗಾಗಾಂತಂ ಭಕ್ತ ಜೋಗ ಪರಮಾ ನಂದಾಲಂ, ದುಸ್ರೆ ಭಾಗಾಂತಂ ಭಕ್ತ ನರಹರಿ ಸೋನಾರಾಲಂ ಚರಿತ್ರ ವಿವರಣ ಕೆಲ್ಲಾಂ, ತಿಸ್ರೆ ಭಾಗಾಂತಂ ನಾಮದೇ ವಾಲಿ ಪರಿಕಲ್ಪಾ ನಿರೂಪಣ ಕೆಲ್ಲಾಂ. ಅಸ್ತು.

ಬಾರಸಿ ಮುಳ್ಳೆಲ್ಯಾ ಗಾವಾಂತಂ ಜೋಗ ಪರಮಾನಂದ ಮುಣು ಯೇಕ ಭಕ್ತ ಆಸ್ಲಿಲೊ. ತೊ ಅಬಂಡ ವಿರಕ್ತ ಅನಿ ವೈರಾಗ್ಯತೀಲು ಜಾನ್ವಾಸಿಲೊ. 'ಶ್ರೀ ರಾಮಕೃಷ್ಣ ನಾರಾಯಣ' ಮುಣು ನಿರಂತರ ಭಜನ ಕರೀತ ಗಾವಾಂತಂ ಭಿಕ್ಷಾಟಣ ಕರ್ನು ಕುಟುಂಬ ಪೋಷಣ ಕರ್ತಲೊ. ತಾಗ್ಲೆಲಿ ನಿತ್ಯಕರ್ಮ ಮುಳ್ಳಾರಿ, ಸ್ನಾನ-ಸಂದ್ಯಾ-ದೇವ ತಾರ್ಚನ ಜಾತುರಿ ದೇವಾಕ ಸಾತೆಂ ನಮಸ್ಕಾರ ಘಾಲ್ತು ತ್ಯಾ ನಂತರಿ ಭೋಜನ ಕರ್ತಲೊ. ಹ್ಯಾ ರೀತಿ ಲೋಪು ನಾತ್ರಿಲಿ ತಾಗ್ಲೆಲೊ ನಿತ್ಯ ನೇಮು ಚಲ್ತಲೊ.

ಯೇಕ ದಿವಸು ಜೋರು ಪಾವ್ಲು ಪಣು ನೆಲ ಸರ್ವ ಚಿಕ್ಲಾನ ಭರ್ತಾ, ತಸ್ಲಲ್ಯಾ ತ್ಯಾ ಚಿಕ್ಲಾಂತೂಚಿ ರಾಬ್ಬುನು ದೇವಮಂದಿರಾ ಇದ್ದಾರಿ ನಮಸ್ಕಾರ ಘಾಲ್ತುನಾ ತಾಕಾಯಿ ಆಂಗ ಭರ್ತು ಚಿಕ್ಲಲು ಜಾಲ್ಲ್ಯಾ. ಯೇಕ ಯಾತ್ರಿಕರ ವ್ಯವಸಾಯಿನ ತೆ ಪಳೊನು ತಾಕಾ ಪಾಪ ದಿಸುನು ಲಾಗ್ಚ್ಯಾ ದುಕಾಸಾಂ ತುನು ಯೇಕ ಚಾಂಗ ಸೀತಾಂಬರ ಘೇವ್ತು ಜೋಗ ಪರಮಾನಂದಾಲ್ಯಾ-ಗೇವ್ತು ಸಾಂಗ್ಲಾಲೊ ಕೀ, ತುಗ್ಲೆಲಿ ದೇವಭಕ್ತಿ ಪಳೊನು ಮಾರ್ಕಾ ಸಾಬಾರ ಸಂತೋಷ ಆಸ್ಲ ಜಾವ್ನು ಆಂಗಭಕಿ ಚಿಕ್ಲಲು ಆಸಿಲ್ಯಾನ ಹೆ ನವೀನ ವಸ್ತ್ರ (ಸೀತಾಂಬರ) ಹಾಳ್ತಾ, ದಯಕರ್ನು ಹೆ ಸ್ವೀಕಾರ ಕರ್ನು ಚಿಕ್ಲಲು ಪುಸ್ತುನು ಘೇವ್ತು ವಸರಕಾ ಮ್ಹಣಾಲೊ. ತಾಕಾ ಜೋಗಾನ ಸಾಂಗ್ಲೆ ಕೀ, ಅಸ್ಲೆಲಿ ಅಮೂಲ್ಯಸೀತಾಂಬರ ಮಾರ್ಕಾಶೋಭ್ಯಾ, ಹಾಜ್ಜೆ ಬದಲಾಕ ಚಂದಿ ವಸ್ತ್ರ ದಿಲ್ಯಾರಿ ವಾಪರತಾ ಮ್ಹಣಾಲೊ. ಆನಿ ಹೆ ವಸ್ತ್ರ ದೇವಾಕ ದಿಲ್ಯಾರಿ ತೊ ತುಕ್ತಾ ಪ್ರೀತಿ ಕರತ ಮ್ಹಣಾಲೊ. ತೆ ಜ್ಞಾನಾ ಹೆ ವಸ್ತ್ರ ತುಗ್ಲೆಲೆ ಪಸಾವತಕಚಿ ಹಾಳ್ತೆಲೆ ತೂಸಂಚಿ ನೈಸ್ತುಕಾ ಮ್ಹಣು ವತ್ತಾಯು ಕರ್ನು ದೀವ್ತು ತಾಕಾ ತೆ ವಸ್ತ್ರ ನೈಸ್ತೆಲೆ. ಜೋಗಾಕಾಯಿ ತ್ಯಾ ವಸ್ತ್ರಾಚೆರಿ ಮೋಹು ಆಸ್ಲ ಜಾವ್ನು ತಾಕಾ ಚಿಕ್ಲಲು ಲಾಗ್ತ ಮ್ಹಣು ಶರಗ ವಸಯಿ ಕರ್ನು ಬಾಂದುನು ಘೇವ್ತು



ಶ್ರೀ ಭಕ್ತ ವಿಜಯ

ಅಧ್ಯಾಯ ವಿಶಾಖಾ-ಭಾಗು ಪುಟಿಲೊ

ಭಕ್ತ ಜೋಗಾ ಪರಮಾನಂದ ಚರಿತ್ರ

[ಲೇಖಕ: ಪ. ನಾರಾಯಣ ಪ್ರಭು, ಉಡುಪಿ]

ಜಾಗ್ರತೇರಿ ನಮಸ್ಕಾರ ಘಾಲ್ತುನಾ ನಿತ್ಯಾ ವರಿ ಕ್ಲಪ್ತ ವೇಳೆರಿ ನಮಸ್ಕಾರ ಪೂರ್ಣ ಜಾಯ್ತುನಾತ್ರಿಲಿ ಪಳೊನು ಮನಾಂತಂ ಸಾಬಾರ ವ್ಯಸನ ಪಾವ್ತಲೊ ಜಾಲ್ಲ್ಯಾ ಜೋರು ತಾನಿಯಿ ಜಾಲ್ಲಿ, ಮ್ಹಣುನಾ ಕಿತ್ತೆ ನಿಮಿತ್ತ ಆಸ್ಲಿ ಜಾವ್ನಾಕ ಕಾರಣ? ಮ್ಹಣು ಅಲೋಚನ ಕರ್ತನಾ ಹಾಕಾ ಪೀತಾಂಬರಕಚಿ ಕಾರಣ ಮ್ಹಣು ಸಮಜಲೊ. ಪುಳ್ಳಿ ಜೀರ್ಣ ವಸ್ತ್ರ ನೈಸುನಾಸ್ತನಾ ತಾಜ್ಜ ಕಾಕಜೀಚಿ ನಾ ಆಸ್ಲಿಲಿ, ಆತ್ಮ ಸೀತಾಂಬರ ನೈಸಿಲ್ಯಾನ ತಾಜ್ಜೆರಿ ಮೋಹು ಆಸ್ಲ ಜಾವ್ನು ತೇ ಸಂಬಂಧಿ ಕಾರ್ಯಭಂಗ ಜಾಲ್ಲೆ. ದೆಕುನು ಹಾಕಾ ಅಬಂಡ ಪ್ರಾಯಶ್ಚಿತ್ತ ಘೆತ್ಲೆ ವಿನಾ ಮನ ಶುದ್ಧ ಜ್ಞಾನಾ ಮ್ಹಣು ಲೆಕ್ಕುನು ಆಸ್ತನಾ ಯೇಕ ಕೃಷಿಕು ದೋನಿ ಮದೋನ್ಮತ್ತ ಬೈಲ ಘೇವ್ತು ಯೆತ್ತಾ, ತಾಕಾ ಲಾಗಿ ಆಪ್ತೊನು ತೇ ಬೈಲ ಮಾರ್ಕಾ ದೀವ್ತಾ, ತಾಕಾ ಪ್ರತಿ ಫಲ ಜಾವ್ನು ಹೆ ಸೀತಾಂಬರ ದಿತ್ತಾ ಮ್ಹಣಾಲೊ. ತಾಣೆಯಿ ತೆ ಅಮೂಲ್ಯ ಸೀತಾಂಬರ ಪಳೊನು ಬೈಲಾ ಮೌಲ್ಯಾ ವೇಕ್ತಾ ದುಪುಟ ಮೌಲ್ಯಾಚೆ ಹೆ ಮ್ಹಣು ಜ್ಯಾತ ಮ್ಹಣಾಲೊ, ಆನಿ ತೆ ಬೈಲ ಜೋಗಾಕ ದೀವ್ತು ಸೀತಾಂಬರ ಘೆತ್ಲೆ.

ಜೋಗಾನ ದೋನಿ ಬೈಲಾ ಖಾಂದ್ಯಾರಿ ಯೇಕ ನಾಗ ಬಾಂದುನು ಮಧ್ಯೆ ಯೇಕ ದೀಗ ದೋರ ಬಾಂದುನು ತೆ ದೋರ ಆಪ್ಣಾಲ್ಯಾ ದೋನಿ ಪಾಯಾಂಕಯಿ ಗಟ್ಟಿ ಬಾಂದುನು ಉದಾರಿ ನಿದ್ರೊನು ತ್ಯಾ ಬೈಲಾಂಕ ಯೇಕ ಪಟಿ ಧಾಂವ್ತಾನು ನಂತರಿ ತೂ ತುಗ್ಲೆಲೆ ಕಾಮಾಕ ವಸಚ ಮ್ಹಣಾಲೊ. ಕೃಷಿಕಾಕ. ತಾಣೆ ತಸಿಂಚಿ ಕರ್ನು ಬೈಲಾಂಕ ಧಾಂವ್ತಾನು ತೊ ತಾಜ್ಜ ತ್ವಾಕ ಚಮ ಕಲೊ. ಪುಡೇಚಿ ಬೈಲ ಮದೋನ್ಮತ್ತ, ದೊನ್ನೇನಿ ವೆಟ್ಟಿ ಮಾರ್ಲೆ ತಕ್ಷಣ ಬೈಲ ಬೇಲಿ, ರೂಡಕುಟಿ, ಕಾಂಟಿ ಮ್ಹಣು ಪಳೊನಾಸಿ ಯೇಕದಮ್ ಧಾಂವ್ತಾತಿ, ಜೋಗಾಯಿ ಉದಾರೀಚಿ ಪಳ್ಯಾ ತಾಕಾಯಿ ತಾಂಡುನು ಹೊರ್ತಾತಿ. ಆಂಗಾಚಿ ಸಾಲಿ ವಚ್ಚುನು ರಕ್ತ ಬಂಬಳ ಜಾಲ್ಯಾರಿಯಿ ಜೋಗಾನ ದೇವಾಲೆ ನಾಮಸ್ತರಣ ಸೊಳ್ಳೆಲೆ ನಾ. ಬೈಲಾನಿ ಆರಣ್ಯ ಭರಿ ಧಾವ್ತು ಜೋಗಾನ ಪ್ರಾಣು

ಸೋಡುಂಕ ತಯಾರಿ, ತೆದ್ನಾ ತಾಗ್ಲೆಲಿ ಅಬಂಡ ಮನ ವ ಭಕ್ತಿ ಪಳೊನು ದೇವು ತಾಣೆ ಆಸ್ಲಿಲೆ ಕಡೆನ ಧಾವ್ತು ಆಯ್ಲೊ. ಪ್ರಥಮ ಬೈಲಾಂಕ ವೆಗ್ಗಲ್ಯುನು ಸೊಳ್ಳೆ, ಆನಿ ತಾಕಾ ಕೃಪಾದೃಷ್ಟಿ ಪಳಿತಲೊ ಜಾಲ್ಲ್ಯಾ. ತಾಗ್ಲೆಲಿ ರಕ್ತಮಯ ಜರ್ಝರಿತ ಜಾಲ್ಲೆಲಿ ದೇಹ ಪಳೊನು ದೇವಾಕ ಕರುಣ ಆಸ್ಲ ಜಾಲೆಲೇಚಿ ಜೋಗಾಕ ದಿವ್ಯ ದೇಹ ಆಸ್ಲ ಜಾಲ್ಲೆ, ಆನಿ ದೇವಾನ ತಾಕಾ ಅಲಿಂಗನ ದೀವ್ತು ಸಾಂಗ್ಲಾಲೊ ಕೀ-ಕಾಹಿ ಕಾರಣ ನಾತ್ರಿಲಿ ಹ್ಯಾ ರೀತಿ ದೇಹ ದಂಡಣ ಕರ್ನು ಘೆತ್ಲೆಮೂ! ಮ್ಹಣಾಲೊ. ತೆದ್ನಾ ಜೋಗಾನ ದೇವಾಲೆ ಪಾಯ ಘಟ್ಟಿ ಧರ್ನು ಸಾಂಗ್ಲಾಲೊ, ದೇವಾ! ಯೇಕ ಸೀತಾಂಬರಾಚ್ಯಾ ಮೋಹಜಾಲಾಕ ಪಣು ತುಗ್ಲೆಲೆ ನಮಸ್ಕಾರಾಂಕ ಏಳ್ಳು ಘೆಲ್ಯಾ ನಾ ಮಾರ್ಕಾ ಹೆ ಪ್ರಾಯಶ್ಚಿತ್ತ ಘೇವ್ತಾ ಜಾಲ್ಲೆ ಮ್ಹಣಾಲೊ.

ಯೇಕ ದಿವಸು ಪಂಥರಿಂತಂ ದೇವಾನ ತಾಗೆಲ್ಯಾ ಮುಖ್ಯ ಭಕ್ತಾಂಕ ಮೆಳೊನು ಜೋಗ ಪರಮಾನಂದಾನ ಪ್ರಾಯಶ್ಚಿತ್ತ ಘೆತ್ಲೆಲೊ ವಿಷಯು ತಾಂಗೆ ಲ್ಯಾಗಿ ಸಾಂಗ್ಲೊ. ಸರ್ವಾಂಕಯಿ ಸಾಬಾರ ಪಶ್ಚಾತ್ತಾಪ ಜಾಲ್ಲೆ. ತೆದ್ನಾ ನಾಮದೇವಾನ ದೇವಾಕ ಸಾಂಗ್ಲೆ ಕೀ-ತುಗ್ಲೆಲ್ಯಾ ಲೀಲೆಕ ಅಂತವಾರ ನಾ, ಏಕಾವೇಕ್ತಾಂ ಏಕ ಅದ್ಭುತ, ತಸಲ್ಯಾ ನಿಜಭಕ್ತಾಂಕಚಿ ತೂವೆ ಆಸ್ಲ ಕೆಲ್ಯಾತಿ ತಾಂಗೆಲೆ ಮಹತ್ವಯಿ ತೂ ಎಕ್ಮೋಚಿ ಜಾಣ ಮ್ಹಣಾಲೊ. ತೆದ್ನಾ ದೇವಾನ ಸಾಂಗ್ಲೆ ಕೀ-ಮೆಗ್ಲೆಲೆ ಭಕ್ತಾನಿ ಜಿವ್ವಾರಿ-ಖೆಲ್ಯಾರಿ ಮಾರ್ಕಾ ಪಾವ್ತಾ, ತುಮಗಲೆ ಚಲನ-ವಲನ ಮಾರ್ಕಾ ಪ್ರದಕ್ಷಿಣಾ ಜಾತ್ತಾ, ತುಮಗಲೆ ಉಬ್ಬಪ ಮಾರ್ಕಾ ಸ್ತವನ ಜಾತ್ತಾ, ತುಮಗಲೆ ಶಯನ ಮಾರ್ಕಾ ಸಾಷ್ಟಾಂಗ ನಮಸ್ಕಾರು ಜಾತ್ತಾ, ತುಮಗಲೆ ನಿಮಿತ್ತಕಚಿ ಹಾಂವಾಸ್ ಮ್ಹಣಾಲೊ.

ಭಾಗು ದುಸರೊ-

ನರಹರಿ ಸೋನಾರ ಚರಿತ್ರ

ನರಹರಿ ಸೋನಾರು ಖಟ್ಟಾ ಶಿವಭಕ್ತು, ಪಂಥರಿಚೊ ನಿವಾಸಿ ಜಾವ್ನುಯಿ ವಿಶೋಬಾಲೆ ದೇವುಳ ಜೋಯಿಲೊ ನಹಿ, ಮಾತ್ರ ನಹಿ ದೇವ

ಳಾಚೊ ಶಿಖರು ಸುದ್ಧಾ ಪಳೊನಾ ಆಸಿಲೊ. ಆಸ್ಲಿ ಆಸ್ತನಾ ಯೇಕ ದಿವಸು ಯೇಕ ಸಾವಕಾರಾನ ಪಂಥರಿನಾಥಾಲ್ಯಾ ದರುಶನಾಕಾಯಿಲೆ ವೇಳಾ ತಾಕಾ ಪುತ್ರ ಸಂತತಿ ನಾತ್ರಿಲ್ಯಾನ ಆಪ್ಣಾಕ ಪುತ್ರ ಸಂತತಿ ಜಾಲ್ಯಾರಿ ದೇವಾಕ ಕಟಿ ಸೂತ್ರ ಕರೊನು ದಿತ್ತಾ ಮ್ಹಣು ಆಂಗ್ವಣ ಸಾಂಗುನು ಘೆತ್ಲಿಲಿ. ತ್ಯಾ ಪ್ರಮಾಣೆ ತಾಕಾ ಪುತ್ರ ಸಂತತಿ ಜಾಲ್ಲೆಲ್ಯಾನ ಆಂಗ್ವಣ ಫಾರೀಗತ ಕರುಂಕ ಪುನಃ ಪಂಥರಿಕಾಯ್ಲೊ. ಯೆತ್ತನಾ ಜಾಯತೆ ಭಾಂಗರ-ನವರತ್ನ ಘೇವ್ತಾ ಯ್ಲೊ. ಆನಿ ದೇವಾಲ್ಯಾ ಪೂಜಾರಿಲ್ಯಾಗಿ ವಿಚಾರ್ಲೆ ಕೀ-ಹಾಂಗಾ ಬುದ್ಧಿವಂತು ಕಾರಾಗೀರು (ಭಾಂಗ್ರಾ ಕಾಮೇಲಿ) ಕೋಣಾಸ್ತಕೇ ಸ್ತುಣು. ತೊ ಸಾಂಗ್ಲಾಲೊ ಕೀ-ಹಾಂಗಾ ಚತುರ ಕಾರಾಗೀರು ಯೇಕ ನರಹರಿ ಸೋನಾರು ಮ್ಹಣು ಆಸ್ಲ. ಚಾಂಗ ಕಾಮ ಕರ್ತಾ ಮ್ಹಣಾಲೊ. ತಕ್ಷಣ ತಾಣೆ ಆಸ್ಲಿಲೆ ಕಡೆನ ವಚ್ಚುನು ಭಾಂಗರ-ನವರತ್ನ ದೀವ್ತು ವದಗಾರಿ ತಯಾರಿ ಕರ್ನು ದಿವಸಿ ಸಾಂಗ್ಲಾಲೊ. ತೆದ್ನಾ ಕುರುಟಾಚೆ ಮಾಪ ಹಾಣು ದೀವ್ತಾ ಮ್ಹಳ್ಳೆಲ್ಯಾನ ದೇವುಳಾಕೇವ್ತು ದೇವಾಲೆ ಕುರುಟಾಚೆ ಮಾಪ ಘೇವ್ತು ನರಹರಿಲ್ಯಾಗಿ ದಿಲ್ಲೆ. ಮಾಪಾ ಪ್ರಮಾಣೆ ಕಟಿ ಸೂತ್ರ ತಯಾರ ಕರ್ನು ಸಾವಕಾರಾಕ ದಿಲ್ಲೆ. ಸಾವಕಾರಾನ ತೆ ದೇವಾಕ ಅರ್ಪಣ ಕರೊಂಕ ತೆ ದಿವಸು ಪಂಚಾಮೃತಾಚೊ ಅಭಿಷೇಕು -ಪೂಜಾ ವಗೈರೆ ಕರೊನು ಕಟಿಸೂತ್ರ ಅರ್ಪಣ ಕೆಲ್ಲೆ. ತೆ ಸಾವಕಾರಾನ ದೇವಾಕ ಘಾಲ್ತುನಾ ಸಾನ ಜಾಲ್ಲೆ. ತೆ ಪುನಃ ನರಹರಿಲ್ಯಾಗಿ ವಚ್ಚುನು ಆನಿ ಭಾಂಗರ ದೀವ್ತು ಹೋಡ ಕರೈಲೆ, ತೆ ದೇವಾಲ್ಯಾ ಕುರುಟಾಕ ಘಾಲ್ತು ಪಳಿತನಾ ಹೋಡ ಜಾಲ್ಲೆ. ತೆದ್ನಾ ಸಾವಕಾರು ಚಿಂತಾತುರ ಜಾಲ್ಲ್ಯಾ. ಆನಿ ವಿಚಾರು ಕೆಲ್ಲ್ಯಾ ಕೀ ಮೆಗ್ಲೆಲೆ ನಿಮಿತ್ತ ಕಸ್ತಲೊ ಅನ್ಯಾಯು ಘಡ್ಲಾ ಕೀ ಗೊತ್ತು ಜ್ಞಾನಾ, ಅಥವಾ ದೇವಾಕ ಮೆಗ್ಲೆಲೆ ಸೇವಾ ಘೆವ್ಚ್ಯಾಕಚಿ ಖುಶಿ ನಾ ಕೆ ಸಮಜನಾ. ಮೆಗ್ಲೆಲೆ ಕರ್ಮಾ ಧೀನಾ ಫಲ ಕೀ ಮ್ಹಣು ಲೆಕ್ಕುನು, ಜಾಲ್ಯಾರಿಯಿ ತ್ಯಾ ಸೋನಾರಾಕಚಿ ಆಪ್ಣೊನು ಹಾಣು ಪಳೆತಾ ಮ್ಹಣು ಸೋನಾರಾ ಲ್ಯಾಗಿ ವಚ್ಚುನು ದಕಯ ಕರ್ನು ತೂವೆ ಸ್ವತಃ ಯೇವ್ತು ಪಳೋಕಾ ಮ್ಹಣಾಲೊ. ತಾಕಾ ಹಾಂವ ಶಿವಭಕ್ತ ಆಸುನು ವಿಷ್ಣು ದೇವಾಲಯಾಕ ಯೇನಾ ಮ್ಹಣಾಲೊ, ನಂತರಿಸಾವಕಾರಾಲ್ಯಾ ಆಗ್ರಹಾಕ ದೋ ಲ್ಯಾಂಕ ವಸ್ತ್ರ ಬಾಂದುನು ಸಾವಕಾರಾನ ತಾಕಾ ಹಾತ್ತಾ ಧರ್ನು ಆಪ್ಣೊನು ಹಾಣು ದೇವಾಲಯಾಂತು ಹಾಣು ಸೊಳ್ಳೊ. ತೆದ್ನಾ ದೇವಾಕ ಹಾತ್ತಾಪಾವ್ಣೊಣು ಪಳೆತನಾ ತಾಕಾ ದಿಸ್ಲೆ ಕೀ-ಮಸ್ತ-ಕಾರಿ ಜಟಾ, ಪಾಂಚ ತೊಂಡೆ, ಧಾ

ಶ್ರೀಮತ್ತರಮಹಂಸ ಪರಿವ್ರಾಜಕಾ ಚಾರ್ಯತ್ವಾದಿ ಬಿರುದಾಂಕಿತ ಶ್ರೀ ಜೀವೋತ್ತಮ ಮಠಾಧೀಶ ಶ್ರೀಮದಿರಾ ಕಾಂತ ತೀರ್ಥ ಪಾದಕರಕಮಲಸಂಜಾತ ಶ್ರೀಮತ್ ಕಮಲಾನಾಥ ತೀರ್ಥ ಶ್ರೀ ಪಾದ ವರಕುಮಾರಕ ಶ್ರೀಮತ್ ದ್ವಾರಕಾ ನಾಥ ಶ್ರೀಪಾದ ವಡೇರ್ ಹಾಂಗೇಲ್ಯಾ ದಿವ್ಯಚರಣ ಸನ್ನಿಧಾನಾಂತು ಮಂಗಳೂ ರಚ್ಯಾ ಸಮಸ್ತ ಗೌ ಸಾ ಬ್ರಹ್ಮ ವೃಂದಾನ, ಅರ್ಪಣ ಕೆಲ್ಲೆಲಿ ಮಾನ ಪತ್ರಿಕಾ:

ಶ್ರೀಮತ್ ಪರಮಪೂಜ್ಯ ಜಾನ್ವಾ ಶಿಲ್ಯಾ ಶ್ರೀ ಚರಣಾಂನೋ, ಹೊ ವಿಷಯು ಸ್ವಾಭಿಮಾನ ಜಾನ್ವಾಶಿಲೆ ತಸ್ಸಲೆ ಆಮ್ಕಾ ಆನಂದಾನ ಭರನು ಕಾಡತಲೊ ತಸ್ಸಲೊ ಇತ್ಯಾಕ ಮ್ಹಳ್ಳಾರಿ ಹ್ಯಾ ಮಠಾಕ ಶ್ರೀ ಜೀವೋತ್ತಮ ಮಠ ಮ್ಹಳ್ಳೆಲಿ ನಾಂವ ಪ್ರಸಿದ್ಧ. ತಾಂಗೇಲೊ ಜನ್ಮ ಹ್ಯಾಚಿ ದೇಶಾಂತು ಜಾನ್ವಾ ಸುನು ಆಜಿ ಶ್ರೀ ಚರಣಾ ಜನ್ಮಯಿ ಹ್ಯಾಚಿ ದೇಶಾಂತು ಜಾಲ್ಲೆಲೊ ತಸ್ಸಲೊ— ಜಾಲ್ಮಿಮಿತ್ತಿ ತಾನ್ನಿ (ಜೀವೋತ್ತಮ ಸ್ವಾಮಿ) ಖಂಚೆ ನಮೂನ್ಯಾಚಿ ತಪೋ ವಿದ್ಯಾ ಕೀರ್ತಿ ಸಂಪಾದನ ಕೆಲ್ಲ್ಯಾಕಿ ತ್ಯಾ ಸರ್ವ ಗುಣಾಕಯಿ ಹೆ ಚರಣ ಅನು ಸರ್ರಲೆ ಅಶಿ ಮ್ಹಣು ಆಮಿ ಆಶಾ ಪಾವ ತಾತಿ. ನಿಶೇಷ ಜಾನ್ವಾ ಹ್ಯಾ ಮಠಾಚ್ಯಾ ಮುಖ್ಯ ಆರಾಧ್ಯ ಜಾನ್ವಾಶಿಲ್ಯಾ ಶ್ರೀ ರಾಮ ವಿರವಿಠಲಾಲೆ ಅನುಗ್ರಹಾನ ಪುಳ್ಯಾ ಪರಂಪರೆಂತುಲಿ ರೀತಿ ನೀತಿ ವಗೈರೆ ವಿಷಯು ಶ್ರೀಚರಣಾಂಕ ಪುಡೇಚಿ ಅನುಭವಾಕ ಆಯ್ಲಾ. ಜಾಲ್ಮಿ ನಿಮಿತ್ತಿ ಶ್ರೀಚರಣ ಕೇವಲ ಶಿಷ್ಯವೃಂದಾಂಕ ಮಾತ್ರ ನ್ಹಂಯತರಿ ಸಗಲೆ ಭರತ ಭೂಮಿಂತಲ್ಯಾ ಜನಕೋಟಕ-ಧರ್ಮ ಜ್ಞಾನ ಪ್ರಸಾರ ಕರನು ಆನಂದ ದಿತ್ತಲೆ

ದ್ವಾರಕಾನಾಥ ತೀರ್ಥಾಂಕ ಮಾನಪತ್ರ

[ಮಂಗಳೂರಚ್ಯಾ ಸಮಸ್ತ ಗೌ ಸಾ ಬ್ರಹ್ಮ ವೃಂದಾನ ಅರ್ಪಣ ಕೆಲ್ಲೆಲಿ ಸಂಸ್ಕೃತ ಮಾನಪತ್ರಾಂಚೆ ಕೊಂಕಣಿ ಭಾಷಾಂತರ]

ಮ್ಹಣು ತ್ಯಾಚಿ ವೀರವಿಠಲ ರಾಮಚರಣಾಂರಿ ಆಮಿ ಪ್ರಾರ್ಥನಾ ಕರತಾಂತಿ.

ಪ್ರಾಚೀನ ವಿದ್ಯೇ ವಿಷಯಾಂತು ಸಾರಂಗತ ಮ್ಹಳ್ಳೆಲಿ ಪ್ರಸಿದ್ಧಿ ಆಶಿಲ್ವ ಸಲ್ಯಾ ಶ್ರೀಮದಿರಾಕಾಂತ ತೀರ್ಥ ತಶೆಂಚ ತಾಂಗೇಲೆ ಶಿಷ್ಯ ಶ್ರೀಮತ್ ಕಮಲಾನಾಥ ತೀರ್ಥ ಹ್ಯಾ ದೋಗಯಿ ಜನಾಂಲೆ ಸನ್ನಿಧಿಂತು ಶ್ರೀ ಚರಣಾಂಲೆ ಶಿಕ್ಷಣ ಜಾಲ್ಯಾಂ. ತೆ ಶ್ರೀ ಚರಣ ಕೇವಲ ಅಲಾಂಕಿಕ ವಿದ್ಯೆಂತು ಮಾತ್ರ ಪೂರ್ಣ ಆಶಿಲೆ ಮ್ಹಣು ನ್ಹಂಯತರಿ ಲಾಂಕಿಕ ವ್ಯವಹಾರ ತಾಂಕಾ ಹಾತಾಂ ತುಲೆ ಆವಾಳ್ಯಾ ವರಿ ಆಶಿಲೊ ತಶೆಂಚ ನುಮಾಸ್ಯಾಕ ಪಳಯ್ಲೆ ತಕ್ಷಣ ತಾಗ್ಲೆಲಿ ಯೋಗ್ಯತಾ, ತಾಗ್ಲೆಲಿ ಸಾಮರ್ಥ್ಯ ತತ್ಕ್ಷಣ ಜಾಣತಲೆ. ತಶೆಂಚ ಹೆ ಚರಣಯಿ ಲಾಂಕಿಕಾಲಾಂಕಿಕ ವ್ಯವಹಾರಾಂತು ನಿಷ್ಣಾತ ಜಾತ್ಲೆಲೆ ಅಶೆ ಮ್ಹಣು ಆಮೆಲಿ ಆಶಾ. ಸದ್ಯ ಆಮ್ಕಾ ಭಾರೀ ಆನಂದಾಕ ಯೇಕ ಕಾರಣ ಇತ್ಲೆಂ ಕಿ ಮ್ಹಳ್ಳಾರಿ ಶ್ರೀ ಚರಣಾಂನಿ ಪೀಠಾರಿ ಆರಾಧ್ಯ ಜಾತ್ಲೆನಾಚಿ ಮಠಾಂತುಲೊ ಪುಳ್ಯೋ ರಿವಾಜೋ ಕೇಸಾ ಇತ್ಲೊ ಸುಧಾ ಸೋಡಶಿ ನಾ ಮ್ಹಣು ಕೆಲ್ಲೆಲಿ ಪ್ರತಿಜ್ಞಾ. ಜಾಲ್ಯಾರಿ ಪುಡೆ ಜಾಲ್ಲೆ ತರಿ ದೇಶ ಕಾಲಾಕ ಸಮ ಜಾನ್ವಾ ಶಾಸ್ತ್ರ ಕಾರಾಂನಿ ಜನಾಂಗಾಕ ಅನುಕೂಲ ಜಾನ್ವಾ ಧರ್ಮಾಚಾರಾಂತು ಪರಿವರ್ತನ ಕೆಲ್ಯಾಂ ಅಶೆ ಮ್ಹಣು ದಿಸ್ತಾ. ತಶೆಂಚ ಆತ್ಮ ಪಾಶ್ಚಾತ್ಯ ವಿದ್ಯೇಚ್ಯಾ ತುಫಾನಾ ವಾರ್ಯಾನ ಪುರಾ ಸಮಾಜರೂಪಿ ದಿವ್ಯ

ನಿವ್ಲಾತಿ, ನಿವ್ಲಾತಿ ತಯ್ಯಾರ ಜಾಲ್ಯಾತಿ ಅಸ್ತಲೆ ಸಂದರ್ಭಾಂತು ಶ್ರೀ ಚರಣಾಚೆ ಶಿಷ್ಯವರ್ಗಾಂತುಯಿ ಅವಶ್ಯ ಆಶಿಲೆ ತಸ್ಸಲೆ ಶಾಸ್ತ್ರಾಕ ವಿರೋಧ ಜಾಯ್ನಾಶಿ ಪರಿವರ್ತನ ಕರಚ್ಯಾಕ ಘಾವ ಆಶಿಲೆ ಆಚಾರ, ಪುರಾ ಒಚ್ಚೆ ಕಡೇನ ಘೋಡೇಂಚಿ ಪುಣಿ ರಾಕ್ಣೆ ಮ್ಹಳ್ಳಾ ನಿಯಮಾನ ಬದಲ್ಪಾನು ಆಮ್ಕಾ ಸಮಾಜ ವಾಟ್ಲೆರಿ ಹೋರಕಾ ಮ್ಹಳ್ಳೆಲಿ ಪ್ರಾರ್ಥನಾ. ಆನಿ ಆಮ್ಕಾ ಸರ್ವಾಂಕ ಅನುಗ್ರಹ ಕರಚಿ ಪಸಾವತ್ ತ್ಯಾ ತ್ಯಾ ವೇಳೆ ಹ್ಯಾ ದೇಶಾಂತು ದಿಗ್ವಿಜಯ ಕರನು ವಾಟಿ ಸೊಡಾನ ದೀವ್ಪಾ ಮ್ಹಳ್ಳಿ ಪ್ರಾರ್ಥನಾ. —ಶಕ 1866 ತಾರಣ ಸಂ ಫಾಲ್ಗುಣ ಬಿ ೧೨ ಆಯ್ತಾರಾ ದಿವಸು ಶ್ರೀ ಚರಣಾಚೆ ಶಿಷ್ಯವೃಂದಾಂನಿ ವಿನಯಪೂರ್ವಕ ಅರ್ಪಣ ಕೆಲ್ಲೆಲಿ ಮಾನಪತ್ರಿಕಾ.

[ಮಾನ ಪತ್ರಾಕ ಸ್ವಾಮೀಜಿಂಲೆ ಉತ್ತರ 4 a, 4 b ಸ್ಪಷ್ಟಾಂಕ.]

ತೀನಿ ವರ್ಷಾಂ ನಂತರ ಬಾಪ್ತಾಕ ಧಾವೇನ ಪಳಯ್ಲೊ

ಕಾಂಗ್ರೆಸ್ ಕಾರ್ಯಕಾರಿ ಸಮಿತಿಚ್ಯಾ ಸದಸ್ಯಾಂಕ ಆಹ್ವಾನಾಬಾನ್ ಸ್ಥಾನಬದ್ಧ ಕಾರಾಗೃಹಾಂತಾನ ಸ್ಥಳಾಂ ತರ ಕೆಲ್ಲೆ. ಪಂಡಿತಜವಾಹರಲಾಲ್ ನೆಹರು, ಪಂಡಿತ ಗೋವಿಂದ ವಲ್ಲಭ ಪಂತ್ ಆನಿ ನರೇಂದ್ರ ದೇವ್ ಹಾಂಕಾ ತೀಗ ಜನಾಂಕ ಅಲ್ಲಹಾಬಾದ್ ತಾನು ಬರೆಲಿ ಜೈಲಾಕ ವ್ಹರತ ನಾ

ವಾಟ್ಲೆರಿ ಘಾಪಮಾ ಗಾವು ಸ್ವೇಚನಾಂತು ಜವಾಹರಲಾಲಾ ಧಾವ ಇಂದಿರಾ ನೆಹರು ಆನಿ ತಿಗ್ಗಲೊ ಘೋವು ಫೆರೋಜ್ ಗಾಂಧಿ ಜವಾಹರಲಾಲಾ ದರ್ಶನ ಘೆವ್ಣೆ ಖಾತಿರ ರಾಕ್ಷಾಸ್ ರಾಬ್ಬಿಲೆಂತಿ.

ಬಾಪ್ತಾಕ ಪಳಯ್ಲೆ ತಕ್ಷಣ ಗದ್ದ ದಿತ ಕಂಠಾನ ಇಂದಿರಾ 'ಬಾಪ್ತಾ' ಮ್ಹಣಾಲಿ. ನೆಹರೂನ ಧಾವೇಲೆ ಖಾಂ ದ್ಯಾರಿ ಹಾತು ದವೇರ್ನು 'ಪುತ್ರಾ' ಇತ್ಲೆಂ ಮಾತ್ರ ಮ್ಹಣಾಲೊ. ತ್ಯಾ ನಂತರ ಘೋಡ್ ಕ್ಷಣ ತಾಂಗೇಲೆ ದೊಗ್ಗಾಂಲೆ ಹೃದಯಾಂತುಯಿ ದುಃಖ ಭರನು ಆಯ್ಲೆಲೆ ಸಾರಖೆ ದಿಸತಾಲೆ. ಇಂದಿ ರಾನ ತಿಗ್ಗಲೆ ಚೆರ್ಡಾಕ ಹಾಣ್ಣಿ ಆಶಿಲೆಂ ಚೆರ್ಡಾಲೆ ಯೋಗ್ ಕ್ಷೆ ಮಾಜೊ ವಿಚಾರು ನೆಹರೂನ ಧಾವೇಲೆ ಲಾಗಿ ನಿವ್ಲೆಲೊ; ಜಾಲ್ಯಾರಿ ಚೆರ್ಡಾಕ ಇತ್ಯಾಕ ಹಾಣ್ಣಿ ಮ್ಹಳ್ಳೆಲೆ ಮಾತ್ರ ನಿವ್ಲೆನಿ. ಹ್ಯಾ ದುಃಖಾಂತು ತ್ಯಾ ಚೆರ್ಡಾಕ ಕಶ್ಮಿ ಪೊಳೇಚಿ ಮ್ಹಳ್ಳಿ ಭಾವನಾ ತಾಗ್ಲೆಲಿ ಆಸ್ಲಾಕಾ. ಘೋಡ್ ಕ್ಷಣ ಮಾತ್ರ ತೊ ಸಮಾಗಮು. ಉತ್ತರ ಕ್ಷಣಾಂನಿ 'ಕೂ' ಮ್ಹಣು ರೈಲಾಚೆ ಬಿಗಿಲ ಆಯ್ಲಾಯ್ಲೆ. ಸ್ವತಂತ್ರ ವಾತಾವರಣ ಸೋಣ್ಣು ತೆ ರಾಜಕೀಯ ಕೈದಿ ದೂರ ಜಾಲ್ಲೆಂತಿ.

ದುದ್ದಾಕ ಉದಾಕ ಘಾಲ್ತಿ

ಗಿರಾಯ್ತಿ:—ಉದಾಕ ಘಾಲ್ತಿ ತಿಲೆ ದೂದ ಮಾಕ್ಯಾ ವಕ್ಲಾಕ ಜಾನ್ವಾ. ಹೆ ಉದಾಕ ಘಾಲ್ತಿ ತಿಲೆ ಮಾದವೆ?

ವ್ಯಾಪಾರಿ:—ಹೆ ಆಗದಿ ಉದಾಕ ಘಾಲ್ತಿ ತಿಲೆ ದೂದ, ಮೆಗಲಿಲ್ಯಾ ಹ್ಯಾ ಚೆಲ್ಯಾ ಬೊಡಾರಿ ಹಾತು ದವರ್ನು ಸಾಂಗ್ತಾಂ. (ಚೆಲ್ಯಾ ಬೊಡಾರಿ ಹಾತು ದವರ್ನು) ಹ್ಯಾ ದುದ್ದಾಕ ಉದಾಕ ಘಾಲ್ತಿಲೆ ನಾ. (ಖರೆ ಮ್ಹಣು ಲೆಕ್ಕನು ಗಿರಾಯ್ತಿ ದೂದ ಘೇವ್ಣು ಗೆಲ್ಲೊ. ಭಿತ್ತ ರ್ಯಾನ್ ಸರ್ವ ಆಯ್ಲೆಲಿ ಬಾಯ್ಲ ಭಾಯ್ರು ಯೇವ್ಣು) ಕಸ್ಲೆಲೆ? ಸಿಶೆ ಗಿಶೆ ಲಾಗ್ಲಾಂವೆ ತುಮ್ಮಾ? ಪ್ರತ್ಯಕ್ಷ ದುದ್ದಾಕ ಉದಾಕ ಘಾಲ್ತಿ, ಉದಾಕ ಘಾಲ್ತಿಲೆ ನಾ ಮ್ಹಣು ಚೆಲ್ಯಾ ಬೊಡಾರಿ ಸುಧಾ ಹಾತು ದವರ್ನು ಸಾಂಗ್ತಾತಿ? ಮೋರ್ನು ಮೋರ್ನು ಉರಲೆಲೊ ಮೆಗಲೆಲೊ ಹೊ ಚೆಲ್ಯೊ ತುಮ್ಮಾ ಚಡ್ ಜಾಲ್ಲಾವೆ?

ಬಾನ್ತುಣು:—ಪುಕಟ ಬೋಬ ಮಾರ್ನಕಾ. ಹಾಂವೆ ಸಾಂಗ್ಲೆ ಆಯ್ಲೆ. ತೂಂವೆ ತಾಂಬ್ಯಾಂತು ಉದಾಕ ಧರ್ನು ವಯ್ಲಾನ್ ಧಾರ ಕಾಳ್ಲೆಲಿ ನ್ಹಂಯವೆ? ತಶೆ ಮ್ಹಳ್ಳಾರಿ ದುದ್ದಾಕ ಉದಾಕ ಘಾಲ್ತಿಲೆ ವರಿ ಜಾಲ್ಲೆವೆ?

ಬಾಯ್ಲ:—ಆನಿ ಕಸ್ಲೆಲೆ ಜಾಲ್ಲೆ?

ಬಾನ್ತುಣು:—ಉದಕಾಕ ದೂದ ಘಾಲ್ತಿ ಮ್ಹಣು ಜಾಲ್ಲೆ ನ್ಹಂಯವೆ?

—ವಿ. ಎಸ್. ಆರೂರ್ದರ್.

ದಿ ಬೊಂಬೇ ಲೈಫ್ ಎಶ್ಯಾರೆನ್ಸ್ ಕಂಪೆನಿ ಲಿಮಿಟೆಡ್

[ಸ್ಥಾಪನ : 1908]

ಯೇಕು ಪ್ರಸಿದ್ಧ ಭಾರತೀಯ ವಿನೂ ಸಂಸ್ಥೆ—ಹ್ಯಾ ಸಂಸ್ಥಾನ 1944 ವರ್ಷಾಂತು 2½ ಕೋಟಿ ರುಪಾಯೆಚೊ ವಹಿವಾಟು ಪೂರ್ಣ ಕೆಲ್ಲಾ

ಮದ್ರಾಸ ಬ್ರಾಂಚ್ ಸೆಕ್ರೆಟರಿ

ಆನಿ

ದಕ್ಷಿಣ ಹಿಂದೂಸ್ಥಾನಾಚಿ (ಹಿಂದೀಯ ಸಂಸ್ಥಾನ ಮೇಳ್ವು) ಚೀಫ್ ಏಜೆಂಟಿ

ಕೊಚ್ಚಿಕಾರ್ ಬ್ರದರ್ಸ್, ಲಿಮಿಟೆಡ್,

[ಸ್ಥಾಪನ : 1910]

35 ವರ್ಷಾಂಚ್ಯಾ ವಿಶ್ವಾಸನೀಯ ಅನುಭವಾ ವೆಲ್ಯಾನ್ ತಾಂಗೇಲ್ಯಾ ಪಾಲಿಸಿದಾರಾಂಕ ಆನಿ ಪ್ರತಿನಿಧಿಂಕ ಅಲಭ್ಯ ಸೌಕರ್ಯಾಯಿ ಅನುಕೂಲ ಕರನು ದಿವ್ಚ್ಯಾಕ ತಯ್ಯಾರ ಆಸ್ತಾ

1944 ವರ್ಷಾಂತು ಪೂರ್ಣ ಕೆಲ್ಲೊ ವಹಿವಾಟು—53 ಲಕ್ಷ

ಶಾಖೆ: ☐ ಮುಂಬೈ ☐ ಮದರಾಸ ☐ ಬೆಂಗಳೂರು ☐ ಕಲ್ಕಿಕ್ಕೋಟಿ
☐ ಮಧುರೈ ☐ ತ್ರಿವೆಂದ್ರಮ್ — ಆನಿ — ☐ ಮಂಗಳೂರು.

ಸಮಾಜಾಚೆ ಅಭ್ಯುದಯಾಕ ಧರ್ಮಗುರುಂಲಿ ಹಿತ ಸೂಚನಾ

.....ಅಮಿ ಕೋಣ? ಆಮ್ಗೆಲೆ ಕರ್ತವ್ಯ ಕಿತೆ? ಹಾಚೊ ವಿಚಾರ ಕರನು

ಕಾರ್ಯಪ್ರವೃತ್ತಿ ಜಂಯ್ಯಾ—ತನ್ನಾ ಸಮಾಜಾಚೊ ಉದ್ಧಾರು ಜಾಯ್ತು.....

ಮಾನಸತ್ರಾಕ ಶ್ರೀಮತ್ ದ್ವಾರಕನಾಥಾಂಲೆ ಉತ್ತರ

ತುಮಿ ಸರ್ವ ಆಮ್ಚಾ ಮಾನಸತ್ರಾ ದೀವ್ಲು ಸನ್ಮಾನು ಕರ್ಚಾಕ ಹಾಂಗಾ ಜಮಲ್ಯಾತಿ. ಅನಿಕ ಆಮ್ಚಾ ಮಾನಸತ್ರಾ ದೀವ್ಲು ಸನ್ಮಾನು ಕೆಲ್ಲಾ. ತಾಣಾನ್ ಆಮಕಾ ಪುಸ್ತಕ ಸಂತೋಷ ಜಾತಾ. ಕಿತ್ಯಾ ಮ್ಹಳ್ಳಾರಿ ಹೊ ಸನ್ಮಾನು ಕೇವಲ ಆಮ್ಚಾಂಚಿ ನ್ಹಂಯ್. ಆಮ್ಗೆಲೊ ತುಮ್ಗೆಲೊ ಸಂಬಂಧು ಖಂಚೊ ಮ್ಹಳ್ಳಾರಿ ಆಮ್ಚಿ ವರ್ಣಾಶ್ರಮೋಚಿತ ಮಾಧ್ವ ವೈಷ್ಣವ ಧರ್ಮಾಚೆ ಧರ್ಮ ಪೀಠಾಧಿಕಾರಿ, ತುಮ್ಚಿತ್ಯಾಚಿ ಧರ್ಮಾಚೆ ಅಭಿಮಾನಿ ಅನಿಕ ಅನುಯಾಯಿ ಆಸ್ತಾನು ಆಮ್ಗೆಲೊ ತುಮ್ಗೆಲೊ ಗುರು ಶಿಷ್ಯ ಸಂ



ಬಂಧು ಆಸ್ತಾ. ಹೊ ಸಂಬಂಧು ಆಮ್ಚೆ ಲ್ಲಾ ಶ್ರೀಮನ್ ಮದ್ವಾಚಾರ್ಯಾ ಲಾಗಾಯ್ತು ಪ್ರಾರಂಭ ಜಾವ್ಲು ತದನಂತರ ತಾಂಚ್ಯಾ ಪಾಸುನು ಆಮ್ಗೆಲೆ ಗುರು ಪರ್ಯಂತ ಪರಂಪರೆಂತ್ಲಲ್ಯಾ ಅನೇಕ ಗುರು ಕಡಚ್ಯಾನ್ ನಾಡಕ ಯೇವ್ಲು ಆಜಿ ಆಮ್ಗೆಲೊ ತುಮ್ಗೆಲೊ ಧರ್ಮ ಸಂಬಂಧು ಶ್ರೀಮ ಸಂಬಂಧು ಅನಿಕಯಿ ನಾಡಕ ಆಸ್ತಾ ಅನಿಕ ಆಮ್ಚಾ ಹೊ ಆಶ್ರಮು ತಶೀಂಚಿ ಸಂಸ್ಥಾನ ಮಹಾಧಿಕಾರಿ ಆಮ್ಚೆ ಲ್ಲಾ ಗುರು ಪರಮ ಗುರು ವಗೈರೆ ಪರಂಪರೇಚ್ಯಾ ಸ್ವಾಮ್ಯಾ ಪಾಸುನು ಆಮ್ಚೆ ಕಡೆನ್ ಆಯ್ಕೆಲೊ ಆಸ್ತಾ. ಹೋ ಚೊ ತುಮಿ ದಿಲ್ಲಿಲೊ ಸನ್ಮಾನು ತೊ ತ್ಯಾಚಿ ಆಮ್ಗೆಲೊ ಗುರು ಲಾಗಾಯ್ತು ಶ್ರೀಮನ್ ಮದ್ವಾಚಾರ್ಯಾ ಪರ್ಯಂತ ಆಮ್ಚೆ ಲ್ಲಾ ಪರಂಪರೇಚ್ಯಾ ಪಾಮ್ಚಾಕಲೆ ಅರ್ಪಣ ಕರ್ನಾ ತ್ಯಾ ವಿಷಯಾಂತ್ ಚಾರಿ ಉತ್ತರ. ಉಲ್ಲೆ ತಾಂವ.

ಸಬಂದ ಭರತಖಂಡ ಆಮ್ಗೆಲಿ ಜನ್ಮ ಭೂಮಿ

ತುಮಿ ಆಮ್ಚೆ ಲ್ಲಾ ಮಾನಸತ್ರಾಂತ್ ದೈಹಿಕ ದೃಷ್ಟ್ಯಾ ಆಮ್ಗೆಲಿ ಜನ್ಮ ಭೂಮಿ ಕರ್ಣಾಟಕ ಮ್ಹಣು ಸಾಂಗಚೆ ಅನಿಕ ತ್ಯಾ ಬದಲಿ ಅಭಿಮಾನು ಸಾವಚೊ ಬರೋಬರ ಆಸ್ತಾ. ಜಾಲ್ಯಾರಿ ಆಜಿ ತುಮಿ ಜ್ಯಾ ನಾತ್ಯಾನ್ ಆಮಕಾ ಮಾನಸತ್ರಾ ದಿತ್ತಾತಿ ಶಿವಾಯಿ ಆಮ್ಗೆಲೆ ಧೈಯ ತಶೆಂಚಿ ಕಾರ್ಯ ಮ್ಹಳ್ಳಾರಿ ವರ್ಣಾಶ್ರಮೋಚಿತ ಮಾಧ್ವ ವೈಷ್ಣವ ಧರ್ಮಾಚೊ ಪ್ರಚಾರು ಕರಚೆ ಹ್ಯಾದೃಷ್ಟಿನ ವಿಚಾರು ಕೆಲ್ಯಾರಿ ಆಮ್ಗೆಲಿ ಜನ್ಮ ಭೂಮಿ ಭರತ ಖಂಡಚಿ ಮ್ಹಳ್ಳಾರಿ ಜಿತ್ಲೆ ವ್ಯಾಪಕ ಜಾವ್ಲು ಆಮ್ಚಾ ಶೋಭತ ತಿತ್ಲೆ ಕರ್ಣಾಟಕ ಮ್ಹಳ್ಳಾರಿ ಜಾವತಿ ನಾ. ಕಾರಣ, ಸಬಂದ ಭರತಖಂಡಚಿ ಆಮ್ಗೆಲಿ ಜನ್ಮ ಭೂಮಿ ಮ್ಹಣತನಾ ಆಮಕಾ ಸಂತೋಷ ದಿಸ್ತಾ ತುಮ್ಚಿಯಿ ತಶೆಂಚಿ ಸಮಜಲ್ಯಾತಿ ಆಶಿ ತುಮಗಲ್ಲಾ ಮಾನಸತ್ರಾಂತ್ ಆಮಕಾ ದಿಸುನು ಸಂತೋಷ ಜಾತಾ.

ಮಾಧ್ವ ವೈಷ್ಣವ ಧರ್ಮಾಚೆ

ಮುದ್ದೆ

ಆಮ್ಗೆಲೊ ವರ್ಣಾಶ್ರಮೋಚಿತ ಮಾಧ್ವ ವೈಷ್ಣವ ಧರ್ಮ ಸಂಸಾರಾಂತ್ ಸರ್ವಾಂಕ ಸಾರ್ವತ್ರಿಕ ಸುಖ ದೀವ್ಲುಯಿ ಅಂತ್ಯಾಚೀರೆ ಮೋಕ್ಷ ದಿವ್ವಾಕ ಸಮರ್ಥ ಆಸ್ತಾ ಹಾ ಬದಲಿ ಕಣಾದ ಸುಖೀನ ಆಶಿ ಮ್ಹಳ್ಳಾ:

ಯತೋಽಭ್ಯುದಯ ನಿಶ್ರೇಯಸಃ ಸಿದ್ಧಿಃ ಸಧರ್ಮ.

ಜ್ಯಾ ಪಾಸುನು ಅಭ್ಯುದಯ ಮ್ಹಳ್ಳಾರಿ ಹ್ಯಾ ಮಾನವ ಜಾತಿಚ್ಯಾ ಪ್ರತ್ಯೇಕ ಸಮಾಜ ಕಿಂವಾ ವ್ಯಕ್ತಿಕ ಸಂಸಾರಾಂತ್ ಸುಖಾನ್ ಕಾಲಕ್ರಮಣ ಕರ್ನಾ ಅಂತ್ಯಾಚೀರೆ ಮೋಕ್ಷ ಸಾಧನ ಕರ್ಚಾಕ ಅಗತ್ಯ ಆಶಿಲೆ ತಸ್ಲೆ ಆಯುಷ್ಯ, ಆರೋಗ್ಯ, ಸಂತತಿ, ಸಂಪತ್ತಿ, ಬಲ, ಜ್ಞಾನ, ಐಕ್ಯ ಇತ್ಯಾದಿ ಅನೇಕ ಗುಣ, ಅನಿಕ ನಿಶ್ರೇಯಸಃ ಮ್ಹಳ್ಳಾರಿ ಮೋಕ್ಷ ಮೆಳತಾ ತೊ ಧರ್ಮ ಆಶಿ ಮ್ಹಳ್ಳಾರಿ ಧರ್ಮಾಚೆ ಸ್ವರೂಪ ಆಶಿ ವ್ಯಾಪಕ ತಶೆ ಮಹತ್ವಾಚಿ ಅತಿಶಯನ ಅನೇಕ ತಾತ್ಪರ್ಯ ಕಾಲಾಯಿ ನಾತಿಶಯನ ಹ್ಯಾ ಫುಡೆ ಕೆನ್ಯಾಯಿ ಪುರಸ್ಕೃತೀಂರಿ ಹ್ಯಾ ವಿಷಯಾಂತ್ ವಿಶೇಷ ವಿವೇಚನ ಕರಚೆ ವಿಚಾರ ಆಸ್ತಾ. ತರೀ ಹ್ಯಾ

ಬದಲಿ ಘಡೆ ಉಲ್ಲೆಲೆ ಶಿವಾಯಿಚುಕ್ತಾ ಮ್ಹಣು ಉಲ್ಲೆಲೆ ತಾಂವ. ಜ್ಯಾ ಮನುಷ್ಯಾನ್ ಧರ್ಮ ಮ್ಹಳ್ಳಾರಿ ಕಿತ್ಲೆ ಹೆ ಜಾಣಲ್ಯಾ ತಾಕಾ ಧರ್ಮ ನಾಕಾ ಮ್ಹಣುಚೊ ಅಧಿಕಾರು ಆಸತಿನಾ. ಪ್ರತ್ಯೇಕ ಮನುಷ್ಯಾಕ ಆಯುಷ್ಯ, ಆರೋಗ್ಯ, ಸಂತತಿ, ಸಂಪತ್ತಿ, ಬಲ, ಜ್ಞಾನ, ಐಕ್ಯ ಸುಖ ಹೀಂ ಜಾವ್ತಾಕಾ. ಹೀಂ ನಾಕಾಶಿಲೊ ಮನುಷ್ಯ ನಾ ಮ್ಹಳ್ಳೆ ಸರಾಂತೆ ಹೆ ಗುಣ ಜ್ಯಾ ಮನುಷ್ಯಾಕ ಜಾವತಾಕಾ ತಾಣೆ ಹೆ ಗುಣ ಸಂಪಾದನ ಕೋರ್ನು ದಿವ್ವಾ ಧರ್ಮಾಚೊ ಆಶ್ರಯು ಕರುಣಾ. ಹ್ಯಾ ಧರ್ಮಾಚ್ಯಾ ಪ್ರತ್ಯೇಕ ನಿಯಮಾಂಚ್ಯಾ ಆಚಾರ ವಿಚಾರಾನೀಚಿ ಹೆ ಗುಣ ಮೆಳತಾತಿ.

ವರ್ಣ ಹೆ ಮಾನವ ಜಾತಿಚ್ಯಾ ಸಂಸಾರಾಂತ್ ಅಗತ್ಯ ಆಶಿಲ್ಯಾ ಕಾರ್ಯಾಂಚಿ ಶ್ರಮ ವಿಭಾಗಣಿ ಸಾಂಗತಾ ಅನಿಕ ವರ್ಣ ಧರ್ಮ (ನಿಯಮ) ತ್ಯಾ ತ್ಯಾ ವರ್ಣಾಚ್ಯಾ ಮನುಷ್ಯಾಕಣಾಸಾನ್ ವೈಲಕ್ಷಣ್ಯ ಮ್ಹಣು ವಿಭಾಗಣಿ ಪ್ರಮಾಣ ಕಾರ್ಯಕ್ರಮತಾಂ ಪ್ರವೃತ್ತಿ ನಿರ್ಮಾಣ ಕೋರ್ನು ಕಾರ್ಯ ಕೋರ್ನು ಘಟ್ಟಾ. ಆಶ್ರಮ ಧರ್ಮ ಪ್ರತ್ಯೇಕ ಮನುಷ್ಯಾಲ್ಯಾ ಭಿನ್ನ ಭಿನ್ನ ಜೀವನಾಂತ್ ಉತ್ಕರ್ಷ ನಿರ್ಮಾಣ ಕರತಾ. ಅನೇಕ ಮಾಧ್ವ ವೈಷ್ಣವ ವ.ತಾನುಸರಣಾನ್ ಹಾಂವು ಕೋಣ? ಇತರ ಹೆ ಕೋಣ? ಹೆ ಜಗ ಮ್ಹಳ್ಳಾರಿ ಕಿತ್ಲೆ? ಪರಮಾತ್ಮ ಕೋಣ? ಹಾಂಗೆಲೊ ಪರಸ್ಪರ ಸಂಬಂಧು ತಾರ ತನ್ಮು ಕಶಿ, ಹೆ ಜಾಣಾನು ಸ್ವಕರ್ತವ್ಯ ಪ್ರತ್ಯೇಕ ಮನುಷ್ಯಾಕಜಾಣೆತಾ. ತ್ಯಾ ಕರ್ತವ್ಯಾಚ್ಯಾ ಆಚರಣಾನ್ ಜ್ಞಾನ, ಜ್ಞಾನಾನ್ ಸುಖ ವ ಮೋಕ್ಷ ಮೆಳತಾ ಮ್ಹಳ್ಳಾರಿ ಪುನಃ ಹ್ಯಾ ದುಃಖಮಯ ಸಂಸಾರಾಂತ್ ಪ್ರಾಣಿ ಪುನಃ ಜನ್ಮಾಕ ಯೇನಾ.

ಕರ್ಮಣಾಜ್ಞಾನ ಮಾತನೋತಿ ಜ್ಞಾನೇನಹ್ಯ ಮ್ಹರ್ತಿ ಭವತಿ.

ಆಮ್ಚೆ ಲ್ಲಾ ಧರ್ಮಾಂತ್ ವರವರ ಕಾಂಹಿ ದೋಷ ದಿಸತಾತಿ. ಜಾಲ್ಯಾರಿ ತೆ ದೋಷ ನಾ ಆಸ್ತಾನಾ ಗುಣಾಚಿ ಆಸತಾತಿ. ಖಂಚಿಯಿ ನಿಯಮಾಕ ಅಪವಾದ ಆಸತಾಚಿ. ಅಪವಾದಾನೀಚಿ ನಿಯಮ ಸಿದ್ಧ ಜಾತಾಚಿ ಮ್ಹಳ್ಳಾರಿ ಅತಿಶಯೋಕ್ತಿ ಜಾವತಿನಾ. ಉದಾಹರಣಾರ್ಥ: ಜನಾಂಕ ಮಾರ್ಚೆ ಹೆ ಅಹಿಂಸೆಚ್ಯಾ ದೃಷ್ಟೀನ್ ಪಾಪ ಜಾಲ್ಯಾರಿ ಅಹಿಂಸಾ

ತತ್ತ್ವ ಉಪದೇಶ ಕೆಲಿಲ್ಯಾ ಗೀತೇನ್ ಸ್ವತ್ರಿಯ ಅರ್ಜುನಾಕ ಯುದ್ಧ ಹೆ ಧರ್ಮ ಮ್ಹಣು ಉಪದೇಶ ಕೋರ್ನು ಯುದ್ಧ ಜನ್ಮಹಿಂಸಾ ಕರ್ಚಾಕ ಲಾಯಿಲ್ಯಾ. ಅನಿಕ ಕಾಂಹಿ ಧರ್ಮ ನಿಯಮ ವಿಖಾದೆ ಗುಣಾಚಿ ಆಶಿ ಭಾಸಲೆ ತರೀ ಸ್ವಧರ್ಮಾಚಿ ಶ್ರೇಷ್ಠ ಆಶಿ ಕೃಷ್ಣಾನ್ ಗೀತೆಂತು ಸಾಂಗೊನು:

ಸ್ವಧರ್ಮೇ ನಿಧನಂ ಶ್ರೇಯಃ ಪರಧರ್ಮೋ ಭಯಾ ವಹಃ

ಸ್ವಧರ್ಮಾಂತ್ಲೆ ಮರಣ ಬರೆ ಪಣ ಪರಧರ್ಮ ಭೇತಿಕಾರಕ ಆಸ್ತಾ ಆಶಿ ಗೀತೆಂತು ಸಾಂಗ್ಲಾ. ಹ್ಯಾ ಪ್ರಮಾಣ ಧರ್ಮಾಂಚೆ ಮಹತ್ವ ಆಸ್ತಾ. ಧರ್ಮ ನಿತ್ಯ ಸುಖ ದುಃಖೇಶ್ವ ನಿಶ್ಚಿ.

ಹೊ ಧರ್ಮ ನಿತ್ಯ ಅನೇಕ ನಿರ್ಗಮ್ ಆಸ್ತಾ ಮ್ಹಳ್ಳೆ ನಂತರ ತೊ ರೂಪಾಂತರ ಜಾವತಿ ಭೇತಿ ಕೆದ ನಾಹಿ ನಾ.

ಶಿಷ್ಯ ಮ್ಹಳ್ಳಾರಿ ಕೋಣ?

ಜಾಲ್ಯಾರಿ ತ್ಯಾ ಧರ್ಮ ನಿಯಮಾಂತ್ ಕಾಂಹಿ ನಿಯಮ ದೇಶ ಕಾಲ ಪರಿಸ್ಥಿತಿ ವರಾನ್ ಆದಲಬದಲಿ ಜಾವತಿ ಆಸತಾತಿ. ತೆ ನಿಯಮ ತ್ಯಾ ತ್ಯಾ ಕಾಲ ಪರಿಸ್ಥಿತೀಂತ್ ತ್ಯಾ ತ್ಯಾ ಕಾಲಾಚ್ಯಾ ಶಿಷ್ಯಾನ್ ಧರ್ಮಾಧಿಕಾರಿ ಪುರೋಹಿತ ಆದಲಬದಲಿ ಕೆಲ್ಲೆಲೆ ಆಸಾಚಿ. ಹ್ಯಾ ಫುಡೆ ಸುಧಾಂ ತ್ಯಾ ತ್ಯಾ ಕಾಲಾಚೆರಿ ಸುಧಾರಣಾಕ ಜಾಯಿ ಆಶಿಲೆ ತಸ್ಲೆ ಧರ್ಮ ನಿಯಮ ತ್ಯಾ ತ್ಯಾ ಕಾಲಾಂತ್ಲೆ ಶಿಷ್ಯ ಧರ್ಮಾಧಿಕಾರಿ ಸುಧಾರತಲೆ. ಜಾಲ್ಯಾರಿ ಹೀ ಧರ್ಮ ಸುಧಾರಣಾ ಕರಚೊ ಅಧಿಕಾರು ಕೇವಲ ಶಿಷ್ಯಾಕ ಮಾತ್ರ ಆಸ್ತಾ ತರಿ ಶಿಷ್ಯ ಮ್ಹಳ್ಳಾರಿ ಕೋಣ, ತೆ ಕಶಿ ಆಸಕಾಚಿ ಹ್ಯಾ ಬದಲಿ ಮನು ಸ್ಫುಟೀಂತ್ ಆಶಿ ಮ್ಹಳ್ಳಾ:

ಧರ್ಮೇಣಾನಗತೋ ಯೈಸ್ತು ವೇದಃ ಸ ಪರಿ ಬ್ರಂಹಣಃ ತೇ ಶಿಷ್ಯಾ ಬ್ರಾಹ್ಮಣಾಚ್ಚೇಯಾಃ ಶ್ರುತಿ ಪ್ರತ್ಯಕ್ಷ ಹೇ ತವಃ

ಬ್ರಹ್ಮಚರ್ಯಾದಿ ಧರ್ಮಾಂತ್ ಸಾಂಗಿಲ್ಯಾ ಪ್ರಮಾಣ ಧರ್ಮ ಶಾಸ್ತ್ರಂ ಗೃ ಪುರಾಣ ಗೃ ಉಪ ಪುರಾಣ ಸಹಿತ ವೇದಾಂಚೊ ಅಧ್ಯಾಸ ಕೆಲ್ಲೆಲೆ ತಶೆಂಚಿ ವೇದಾಚೊ ಪೂರ್ಣತಾನ್ ಅರ್ಥ ಸಾಂಗ ತಲೆ ತಸ್ಲೆ ತಾಂಕಾಂ ಶಿಷ್ಯ ಮ್ಹಣಕಾ.

ಶಿವಾಯಿ ತಾಕಾ ದುಸರೊ ಏಕ ಅಧಾರು.

ಇತಿಹಾಸ ಪುರಾಣಾಭ್ಯಾಂ ವೇದಂ ಸಮುಪಬೃಂಹಯೇತ್ || ಬಿಭೇತ್ಪಲಶ್ಚ ತಾತ್ ವೇದೋಮಾನುಯಂ ಪ್ರಚಲಿಷ್ಯತಿ.

ವೇದಾಂಚೊ ಅರ್ಥು ಕರಕಾ ಜಾಲಾರಿ ಇತಿಹಾಸ, ಪುರಾಣ ಉಪ ನಿಷತ್ ಸಖ್ ಶಾಸ್ತ್ರಿ ಹಾಂಚೊ ಅಭ್ಯಾಸ ಕರ್ನು ವೇದಾಚೊ ಅರ್ಥ ಜಾಣಕಾ. ಶಿವಾಯಿ ವೇದಾಚೊ ಸಹಜ ಅರ್ಥು ಕಲ್ಯಾಣಿ ತೋ ಯಥಾರ್ಥು ತಶೀಂಚಿ ಪರಿಣಾಮಕಾರಕ ಜಾಯ್ನಾ. ಇತ್ಲೇ ನ್ಹಂಯ ಅರ್ಥಾಚೊ ಅನರ್ಥು ಜಾವ್ನು ಲೋಕಾಂಕು ವಾಯಿಟ ಪರಿಣಾಮ ಜಾಯ್ನು. ಹ್ಯಾ ಕಾರಣಾನ್ ವೇದಾಚೆ ಸ್ಥಾನಮಾನ ಚುಕ್ಕಾನ್ ವೇದಾಚೊ ಅಪಮಾನ ಜಾಯ್ನು ಮ್ಹಣು ಸ್ವತಹ ವೇದಪುರುಷು ಭೇತಿ ಪಾವ್ತಾ. ಜ್ಞಾನಾಂಚ್ಯಾ ದೃಷ್ಟಿನ್ ಶಿಷ್ಯಾಂ ಹೆ ಲಕ್ಷಣ ಜಾಲ್ಲೆ. ಧರ್ಮಾಚೊ ನಿರ್ಣಯು ಸಾಂಗ್ಪಾಕ ಧರ್ಮಾಧಿಕಾರಿ ಶಿಷ್ಯು ನಿಷ್ಕಾರ್ಥಿ, ನಿರ್ವಿಕಾರಿ, ವಿಚಾರಶೀಲಿ ಆನಿಕ ನಿಷ್ಪಕ್ಷ ಪಾತಿ ಆಸ್ಸುಚೆ ಬದಲ ಬೊಧಾಯನ ಋಷಿ ಅಶಿ ಮ್ಹಣತಾ:

ಶಿಷ್ಯಾಃ ಖಲು ವಿಗತ ಮತ್ಸರಾಃ ಸರಹಂಕಾರಾಃ ಕುಂಭೀ ಧಾನ್ಯಾಃ ಅಲೋಲುಪಾಃ ದಂಭ ದರ್ಪ ಲೋಭ ಮೋಹ ಮದ ಕ್ರೋಧ ವರ್ಜಿತಾಃ

ಮತ್ಸರ, ಅಹಂಕಾರ, ಲೋಲುಪತಾ ಆನಿಕ ಡಂಬ, ದರ್ಪ, ಲೋಭ, ಮೋಹ, ಉನ್ಮತ್ತಪಣ, ಕ್ರೋಧನಾಶಿಲೆ ಆನಿಕ ಪರಿಗ್ರಹ ಕರ್ನುಶಿಲೆ ಹಾಂಕಾ ಶಿಷ್ಯ ಮ್ಹಣತಾತಿ. ಹ್ಯಾ ಶರೇಚ್ಯಾ ಜ್ಞಾನಾನ್ ನಿರ್ಮಾತ್ಮರ್ಯಾದಿ ಗುಣಾನ್ ಯುಕ್ತ ಜಾವ್ನು ಆಶಿಲೆ ತೇಚಿ ಧರ್ಮ ನಿರ್ಣಯ ಸಾಂಗ್ಪಾಕ ಯೋಗ್ಯ

ಜಾತಾಚಿ. ಹ್ಯಾ ಬದಲ ಮನು ಆಶಿ ಸಾಂಗತಾ ಕೇ:

ಅನಾ ಮ್ಹಾತೆ ಸು ಧರ್ಮೇಷು ಕಥಂ ಸ್ಯಾದಿತಿಚೇದ್ಭವೇತ್ ಯಂ ಶಿಷ್ಯಾ ಬ್ರಾಹ್ಮಣಾಬ್ರಾಹ್ಮಣಯಃ ಸಧರ್ಮಸ್ಯಾ ದಶಂಕತಃ

ಖಂಚ್ಯಾ ಯೇಕ ಅನಿಶ್ಚಿತ ಧರ್ಮು ನಿಯಮಾಚೊ ಮ್ಹಳ್ಯಾರಿ ನವೀನ ಪ್ರಾಪ್ತ ಜಾವ್ನು ಆಶಿಲಲ್ಯ ತಸಲ್ಯಾ ಧರ್ಮು ನಿಯಮಾಚೊ ನಿರ್ಣಯು ಕಶಿ ಜಾವಚೊ? ಅಶಿ ಪ್ರಶ್ನಾ ಜರಿ ಆಯ್ಲಾ ತಾಕಾ ತ್ಯಾ ವಿಷಯಾಂಕು ಶಿಷ್ಯ ಬ್ರಾಹ್ಮಣು ಜೊ ನಿರ್ಣಯ ಸಾಂಗತಾ ತೋಚಿ ಧರ್ಮು ನಿಯಮ ಜಾತಾ.

ಹ್ಯಾ ಹುಮ್ನಾಂಕ ಉತ್ತರ ಸೊದಾತಿ

1. ಪೈಲೆ ಆಕ್ಷರ ದ್ವಾದಶಿಂತ್ ಆಸ್ಸ; ದುಸ್ರೆ ಆರಸ್ಯಾಂತ್ ದಿಸತಾ; ತಿಸ್ರೆ ಕಾಯ್ಲಿಂತ್ ಸಳ್ಯಾ. ತಿಸ್ರೆಯಿ ಮೆಳ್ಳಾರಿ ಯೇಕ ನಗರ ಜಾತಾ.
2. ಮಾತ್ಯಾನ್ ಪಾತ್ಯಾ, ಸುತ್ಯಾಚಿ ವಿರಕಾಯ್ತ.
3. ಮೈನ್ಯಾಕ ಏಕ ಪಟಿ ಯೆತ್ಯಾ; ತೀಣೆ ಎತ್ತನಾ ಜಗಭಟಿ ಪ್ರಕಾಶು.

ಧರ್ಮ ವ್ಯವಸ್ಥಾಕಃ ಕುರ್ಯಾತ್ ವಿರೋಧೇ ಸಾಧು ಯುಕ್ತಿಭಿಃ ನ್ಯಾಯ ವಿತ್ ಧರ್ಮಶಾಸ್ತ್ರಜ್ಞೋ ಹೈತುಕ ಪರಿಷ್ಕೃತಃ

ವೇದಾಃ ಪ್ರಮಾಣಂ ಸ್ವತಯಃ ಪ್ರಮಾಣಂ ಧರ್ಮಾರ್ಥಯುಕ್ತಂ ವಚನಂ ಪ್ರಮಾಣಂ ಯಸ್ಯ ಪ್ರಮಾಣಂ ನ ಭವೇತ್ ಪ್ರಮಾಣಂ ಕಸ್ತಸ್ಯ ಕುರ್ಯಾತ್ ವಚನಂ ಪ್ರಮಾಣಂ.

ವಿರೋಧ ಕಾಲಾಂಕು ಧರ್ಮಾಚಿ ವ್ಯವಸ್ಥಾ ಕೊಣೆ ಕರ್ಕಾ ಮ್ಹಳ್ಯಾರಿ ಜೊ ಮನುಷ್ಯು ನ್ಯಾಯಶಾಸ್ತ್ರ, ಧರ್ಮ ಶಾಸ್ತ್ರ, ವೇದಶಾಸ್ತ್ರ, ಪುರಾಣ, ಸ್ಮೃತಿ ಗ್ರಂಥ ಜಾಣಲ್ಯಾತಿ ತಸಲ್ಯಾ ಶಿಷ್ಯಾಂನಿ ವೇದಶಾಸ್ತ್ರಾಂಚೊ ಅಧಾರು ಧರ್ಮ ಜನಾಂಲೆ ಬರೆ ಜಾವತಿ ಯುಕ್ತಿನ ವಿಚಾರ ಕರನು ಸಾಂಗಿಲೆ ತಸಲೆ ನಿರ್ಣಯಿಚಿ ಧರ್ಮು ನಿರ್ಣಯ ಮ್ಹಣು ಸಮ ಜಾಕಾ. ಪ್ರಸಂಗಾಚೇರಿ ಧರ್ಮು ನಿರ್ಣಯ ಕರಚಾಕ ಯೆಕ್ಲೊಚಿ ಶಿಷ್ಯ ಆಸುಚಿ ವೇಕ್ಷಾ ಚಡ ಶಿಷ್ಯ ಆಸುಚೆ ಬರೆ ಅಶಿ ಮನು ಸಾಂಗ್ತಾ:

ದಶಾವರಾ ಪರಿಷತ್ ಯಂ ಧರ್ಮು ಪರಿಕಲ್ಪಯೇತ್ ತ್ರೈವರಾ ಯಾಪಿ ವೈಶ್ವಸ್ಥಾತಂ ಧರ್ಮಂ ಪರಿಚಾಲಯೇತ್ ತ್ರೈವಿದ್ಯೋ ಹೈತುಕ ಸ್ವರ್ಕನೈಮಿಕೋ ಧರ್ಮು ಪಾಠಕಾ ತ್ರಯಶ್ಚಾ ಶ್ರಮಿಣಃ ಪೂರ್ವೇ ಪರಿಷತ್ ಸ್ಯಾತ್ ದಶಾವರಾ.

ಪರಿಷದ ಮ್ಹಳ್ಯಾರಿ ಕಿತ್ಲೆ?

ಮಾಸ್ತ್ರಿ ಸಾಂಗಿಲೆ ತಸಲೆ ಶಿಷ್ಯ ಬ್ರಾಹ್ಮಣಾರಿ ಗೃಹಸ್ಥ ವಾನಿಪ್ರಸ್ಥ ಹಾಂತುಲೆ ೧೦ ಜಮಾಂಕ ಕಮ್ಮಿ ಜಾಯ್ನಾತಿ ಜಮೆಲ್ಯಾ ಶಿಷ್ಯ ಸಭೇಕ ದಶಾವರ ಪರಿಷದ ಆನಿಕ ತೀನಿ ಅಸಲ್ಯಾ ಶಿಷ್ಯಾನ್ ನಿಮೆಳ್ಳಾರಿ ತಾ ಸಭೆಕ ತ್ರೈವರ ಪರಿಷದ ಮ್ಹಣತಾತಿ. ಅಸಲ್ಯಾ ಪರಿಷದೇನ್ ಸಾಂಗಿಲೆ ನಿರ್ಣಯಿಚಿ ಧರ್ಮು ಮ್ಹಣು ಸಮ್ಜಾಕಾ. ಆನಿಕ ತೊ ಧರ್ಮು ಕೊಣೆಯಿ ಉಲ್ಲಂಘನ ಕರನಯೆ.

ಏಕೋಪಿ ಧರ್ಮವಿತ್ ಧರ್ಮಂ ಯಂ ವ್ಯವಸ್ಥೇತ್ ದ್ವಿಜೋತ್ತಮಃ ಸವಿಜ್ಞೇಯಃ ಪರೋ ಧರ್ಮೋನಾ ಜ್ಞಾನಾಮದಿತೋಽಯುತ್ಯೈಃ

ಆಖೇರ ಎಕ್ಲೋ ತರಿ ಜಾಲೊ ವೈಲ್ಯಾ ವಿಶಿಷ್ಯ ಲಕ್ಷಣಾನಿ ಯುಕ್ತ ಜಾವ್ನು ಆಶಿಲೆ ತಸಲ್ಯಾ ಶಿಷ್ಯ ಮನುಷ್ಯಾನ್ ದೇಶ ಕಾಲ ಪರಿಸ್ಥಿತಿಚೊ ವಿಚಾರ ಕರ್ನು ಲೋಕಹಿತ ಯುಕ್ತೇನ್ ಜಾಣ್ಣು ಜೊ ನಿರ್ಣಯ ಸಾಂಗ್ತಾ ತೋಚಿ ಶ್ರೇಷ್ಠ ಧರ್ಮು ಮ್ಹಣು ಸಮಜಾಕಾ ಆನಿ ತ್ಯಾ ಪ್ರಮಾಣೆ ಚಲ್ಯಾ ಶಿವಾಯಿ ಇತರ ಸಾಮಾನ್ಯ ಲೋಕಾಂಕ ಧರ್ಮು ನಿರ್ಣಯ ಸಾಂಗ್ಪಾಕ ಅಧಿಕಾರು ನಾ. ತ್ಯಾ ಬದಲ ಮನು ಸಾಂಗತಾ:

ಅವೃತಾನಾಂ ಅಮಂತ್ರಾಣಾಂ ಜಾತಿ ಮಾತ್ರೋಪಜೀವಿನಾಂ ಸಹಸ್ರಶಃ ಸಮೇತಾನಾಂ ಪರಿಷತ್ಸಂ ನವಿದ್ಯತೇ ಬ್ರಹ್ಮಚರ್ಯಾದಿ ವ್ರತ ಧಾರಣ ಕರನಾತಿಲ್ಯಾ, ವೇದಶಾಸ್ತ್ರಾಂಚೊ ಅಭ್ಯಾಸು ಕರನಾತಿಲ್ಯಾ, ಕೇವಲ ಪಾತಿಚ್ಯಾ ನಾಂವಾಚೆರಿ ಕೇವಲ ಉಪಜೀವಿತೆಂತು ತತ್ಪರ ಆಶಿಲ್ಯಾ ಹಜಾರೊ ಲೋಕ ಜರಿ ಮೆಳ್ಳೆ ತಾಂಕಾ ಪರಿಷತ್ ವ್ಯಾಜ್ಯಾಕ ಜಾಯ್ನಾ ಕೆಂವಾ ಧರ್ಮು ನಿರ್ಣಯಾಂಚೊ ಅಧಿಕಾರು ತಾಂಕಾ ಆಸ್ಸನಾ.

ಯಂ ವದಂತಿ ತನೋ ಭೂತಾ ಮೂರ್ಖಾ ಧರ್ಮ ಮತತ್ವಿದಃ ತತ್ಪಾಪಂ ಶತಥಾ ಭೂತ್ಯಾ ತತ್ಪಕ್ಷ್ಮನನುಗಚ್ಛತಿ ತಾಮಸೀ ವೃತ್ತಿಚಿ ವೇದ ಶಾಸ್ತ್ರಾಂಚೊ ಅಭ್ಯಾಸು ಕರನಾತಿ ಧರ್ಮು ಬದಲ ಜ್ಞಾನನಾತಿಲ್ಯಾ ಲೋಕಾನಿ ಸಾಂಗಿಲೆ ತಸಲೊ ಧರ್ಮು ಧರ್ಮು ಜಾಯ್ನಾ. ತೆ ಪಾಪ ಜಾತಾ ಅರ್ಥಾತ್ ಅಧರ್ಮ ಜಾತಾ. ಇತ್ಲೇಂಯಿ ಸಾಂಗಚಿ ಕಾರಣ ಕಿತ್ಲೆ ಖಂಚ್ಯಾಚಿ ಏಕ ಧರ್ಮು ನಿಯಮಾಂಕು ಅದಲ ಬದಲ ಕರಚೆ ಜಾಲಾರಿ ಶಿಷ್ಯಾಂಲ್ಯಾ ಪರಿಷದೇನ್ ಕೆಂವಾ ಅಧಿಕಾರಿ ಶಿಷ್ಯಾನಿ ಶ್ರುತಿ ಸ್ಮೃತಿ ಪ್ರಮಾಣ ದರ್ಪ, ಚಾಲೂ ದೇಶ ಕಾಲ ಪರಿಸ್ಥಿತಿಚೆ ಪರ್ಯಾಲೋಚನ ಕರ್ನು ಜೆ ನಿಯಮ ಲೋಕ ಹಿತಾಚ್ಯಾ ದೃಷ್ಟೀನ್ ಯೋಗ್ಯ ಮ್ಹಣು ಶರತಾಚಿ ತೇಚಿ ನಿಯಮ ಸಾಂಗತಾಚಿ. ಆನಿಕ ತ್ಯಾ ಲೋಕಾನಿ ತೇಚಿ ನಿಯಮ ಆಯ್ಲನು ತ್ಯಾ ಪ್ರಮಾಣೆ ಚಲಕಾ ಶಿವಾಯಿ ಜನ

ಸಾಮಾನ್ಯಾಂನಿ ಹ್ಯಾ ವಿಷಯಾಂಕ ವಿಶೇಷ ಗೊಂದಲು ಕರಚ್ಯಾಕ ನಜ್ಜ.

ಸಮಾಜಾಚೆ ಅಧೋಗತಿಕ

ಕಾರಣ ಕಿತ್ಲೆ?

ತುಮಗೆಲ್ಯಾ ಮಾನಸತ್ಯಾಚ್ಯಾ ಆಖೇರಚ್ಯಾ ಕಲಮಾಂತ್ಲೆ, ಆಮ್ಗೆಲೆ ಸಮಾಜಾಚಾರ ಸ್ತ್ರೀಣ ಜಾವಚ್ಯಾಕ ಪಾಶ್ಚಾತ್ಯ ವಿದ್ಯಾ ಕಾರಣ ಮ್ಹಣು ಬರ್ಲೆಲಾಂ. ಖಂಚಿಯಿ ವಿದ್ಯಾ ಕೆಂವಾ ಭಾಷಾ ತ್ಯಾ ತ್ಯಾ ವಿದ್ಯೆನ್ ಕೆಂವಾ ಭಾಷೆನ್ ಪ್ರತಿಪಾದಿತ ವಿಷಯಾಂಚೆ ಜ್ಞಾನ ಕೆಂವಾ ವಿನಯ ದಿವ್ಪಾಕ ಕಾರಣ ಜಾತಾ. ಜಶೀಂ ಸಂಸ್ಕೃತ, ಕರ್ನಾಟಕ, ಮಹಾರಾಷ್ಟ್ರ, ಹಿಂದಿ ವಗೈರಿ ವಿದ್ಯಾ ಕೆಂವಾ ಭಾಷಾ ತಶೀಂಚಿ ಪಾಶ್ಚಾತ್ಯ ವಿದ್ಯಾ ಕೆಂವಾ ಭಾಷಾ. ಆಮ್ಗೆಲೆ ಸಮಾಜಾಚಾರ ವಿಚಾರ ಸ್ತ್ರೀಣ ಜಾವಚ್ಯಾಕ ನಿರಾಳೋಚಿ ಕಾರಣ ಆಸ್ಸಾ ತೆ ಖಂಚಿ ಕೇ ಮ್ಹಳ್ಯಾರಿ ಪಾಶ್ಚಾತ್ಯ ಲೋಕ ತರತರೇಚೆ ಅಭಿಕ್ಷು ಭಕ್ಷಣ, ಅಪೇಯಪಾನ, ಆಕಾಯಕರಣ ಶಿಖಾ ಕರ್ತನಾ ತಾಂಗೆಲ್ಯಾ ದೇಶ ಪರಿಸ್ಥಿತಿ ಪ್ರಮಾಣೆ ವಸ್ತ್ರ, ಪ್ರಾವರಣ ಕರತಾಚಿ ತೆ ಆಮ್ಗೆಲೆ ಬರೆ ಕೇ ವಾಯಿಟ ಹಾಜೊ ವಿಚಾರು ಕರನಾತಿ ಆಮ್ಗೆಲೆ ಆಚಾರ ವಿಚಾರ ಸಂಸ್ಕೃತಿ ಧೇಯ ಖಂಚಿ ಆನ್ನಿ ತಾಂಗೆಲೆ ಆಚಾರ ವಿಚಾರ ಸಂಸ್ಕೃತಿ ತಾಂಗೆಲಿ ದೇಶ ಪರಿಸ್ಥಿತಿ ಖಂಚಿ ಆಮ್ಗೆಲಿ ದೇಶ ಪರಿಸ್ಥಿತಿ ಖಂಚಿ ಹಾಜೊ ವಿಚಾರು ಕರನಾತಿ ತಾಂಗೆಲ್ಯಾ ನಮೂನ್ಯಾಚೆ ಘೇಶನ ರಂಗ ಡಂಗ ವಿಷಯ ಸೇವನ ವಗೈರಿ ತಾತ್ಕಾಲಿಕ, ಭೌತಿಕ ಸುಖಾ ಸಂಬಂಧಿ ಲಾಲಸಾ ಧೋರ್ನು ಆನಿಯಂ ತ್ರಿತ ಪಣಾನ್ ಚಲನು ಆಮ್ಗೆಲೆ ಸತ್ಯ, ಸಂಪತ್ತಿ, ಕಾರ್ಯದಕ್ಷತಾ ಶರೀರ ಬಲ ಸ್ತ್ರೀಣ ಜಾಯ್ಗೆಲ್ಯಾಂ. ಆನಿಕ ಅಲಸ್ಯ, ದುರ್ವ್ಯಸನ, ದಾರಿದ್ರ್ಯ, ನಾಡಲ್ಯಾ. ಹಾಜಾನ್ ಆಮಗೆಲ್ಯಾ ಸಮಾಜಾಚಿ ತೀರ ಅನನತಿ ಜಾಲಲ್ಯಾ. ಹಾಜೆ ಮೂಲ ಕಾರಣ ಮಾರ್ವಾತ್ಯಾಂ ಪಾಶ್ಚಾತ್ಯಾನ್ ಕರಣ. ಹೆ ಜ್ಯಾ ದಿವ್ಪಾಕ ಆಮಗೆಲ್ಯಾ ಹಿಂದಿ ಸಮಾಜಾಂಕು ಕಮ್ಮಿ ಜಾವ್ನು ಪೂರ್ವ ಪ್ರಮಾಣೆ ಸಮಸ್ತ ಲೋಕಾನಿ ಆಮ್ಗೆಲೆ ಕೋಣ, ಆಮಗೆಲೆ ಕರ್ತವ್ಯ ಕಿತ್ಲೆ ಹಾಜೊ ವಿಚಾರ ಕರನು ಆಮಗೆಲ್ಯಾ ವರ್ಣಾಶ್ರಮೋಚಿತ ಮಾಧ್ಯ ವೈಷ್ಯವ ಧರ್ಮಾಂಚೆ ಯೋಗ್ಯ ರೀತಿನ ಆಚರಣ ಕೆಲ್ಯಾರಿ ಶ್ರೀ ರಾಮದೇವ ವೀರವಿಠಲಲ್ಯಾ ದಯೇನ್ ಸರ್ವಾಂಕ ಆಯುರಾರೋಗ್ಯ, ಧನ, ಧಾನ್ಯ, ಸಂತತಿ, ಸಂಪತ್ತಿ, ಪರಮಾತ್ಮ ವಿಷಯಕ ಜ್ಞಾನ ಭಕ್ತಿ, ಶ್ರೀ ರಾಮದೇವ ವೀರವಿಠಲು ತುಮಕಾ ಅನುಗ್ರಹ ಕರೊ ಮ್ಹಣು ಆಮ್ಗೆಲ್ಯಾ ಆರಾಧ್ಯ ಶ್ರೀ ರಾಮದೇವ ವೀರವಿಠಲಾ ಕಡೆನ್ ಪ್ರಾರ್ಥನಾ ಕರನು ಆಮ್ಗೆಲೆ ಭಾಷಣ ಪೂರ್ಣ ಕರತಾಂವ.

ಸಾನ ಪಕ್ಲೋ

ಸಾನ ಪಕ್ಲೋ ತಾಂಗಲೆ ಪಿಲ್ಲಾ ಖಾತಿರ ಆಹಾರು ಒಟ್ಟು ಕರನು ದವರ್ತಾತಿ. ತಾಂಕಾ ಮುಖಾವಯ್ಲಿ ಯೋಚನಾ ಆಸ್ಸ. ತಶೀಂಚಿ ಬುದ್ಧಿವಂತ ಮನುಷ್ಯಾಂಕ ತಾಂಗಲೆ ಚರ್ಡುವಾಂಲಿ ಮುಖಾವಯ್ಲಿ ಯೋಚನಾ ಆಸ್ಸ. ತಾಂಚಿ ಖಾತಿರ ಜಾವ್ನು, ತಾಂಗಲೆ ವಿದ್ಯಾ ಅಭಿವೃದ್ಧಿ ಸರಾಗ ಜಾವ್ನು ಖಾತಿರ, ತಾಂಗಲೆ ಬಾಪ್ಪುಸ 'Children's Endowment', ಮ್ಹಣು ಇನ್ಯಾರ ಕಾಡ್ತಾತಿ.

The Canara Mutual Assurance Co., Ltd.,
UDIPI

ಘಟೋತ್ಕಚು: ಹೊ ಕ್ಷತ್ರಿಯು.
ತೇಂಚಿ ಹೆ ಗರ್ವ. ಜಾವ್ನೊ! ಹಾಕಾ
ಹಾಂವ ಯಮಪುರಿಕ ಸೆಟ್ಟಿತ್.
ಮಧ್ಯಮಾಕ ತಡ್ವಿಲಲೊ ಮನುಷ್ಯ
ಕೋಣ?

ಭೀಮಸೇನು: ಹಾಂವ.
ಘಟೋತ್ಕಚು: ಇತ್ತೆ? ತಾಂವೆ?
ಭೀಮಸೇನು: ವ್ಹೊಯಿ. ಹಾಂ
ವಚಿ.

ಘಟೋತ್ಕಚು: ತಸ್ಸಿ ಜಾಲ್ಯಾರಿ
ತಾಂಚಿ ಮೆಗ್ಗಲೆ ಸಂಗಾತಿ ಯೊ.

ಭೀಮಸೇನು: ತುಕ್ಕಾ ಬಲ
ಆಸ್ಲಾರಿ ಮಾಕಾ ಬಲಾತ್ಕಾರಾನ್ ತಾಂ
ಡಾನು ವ್ಹರ.

ಘಟೋತ್ಕಚು: ಹಾಂವ ಕೋಣ
ಮ್ಹಳ್ಳೆಲೆ ತಾಂ ಜಾಣವೆ?

ಭೀಮಸೇನು: ತಾಂ ಮೆಗ್ಗಲೊ
ಪೂತು ಮ್ಹಣು ಹಾಂವ ಜಾಣ.

ಘಟೋತ್ಕಚು: ಕಿತೆ? ಕಿತೆ?
ಹಾಂವ ತುಗ್ಗಲೊ ಪೂತು?

ಭೀಮಸೇನು: ಓಹೋ ಕೋಪು
ಆಯ್ಲೊವೆ? ಕ್ಷತ್ರಿಯ, ಸರ್ವ ಪ್ರಜೆಂಕ
ತಾಂಗೆಲಿ ಜೆಡ್ಡುಂವ ಮ್ಹಣು ಸಮ
ಜ್ವಾತಿ. ತೆ ನಿಮಿತ್ತಿ ಹಾಂವೆ ತಸ್ಸಿ
ಮ್ಹಳ್ಳೆ.

ಘಟೋತ್ಕಚು: ಕಿತೆ? ಭಿಲ್ಲೆ
ಲಾಲ್ಯೆ ಆಯುಧ ಧರ್ಲೆಂಮು ತಾಂವೆ!

ಭೀಮಸೇನು: ಸತ್ಯ ಸಾಂಗ್ತಾಂ.
ಭಯ ಮ್ಹಳ್ಳೆಲೆ ಹಾಂವ ನದ್ದೋಳು
ಸರ್ಯಂತ ನೆಣ. ಆಜಿ ತುಗ್ಗಲಿ ಲಾಲ್ಯಿ
ತಿಕ್ಕುಕಾ. ಸಾಂಗ ಮಾಕಾ! ಹಾಂವ
ಆಯ್ತಾಂ.

ಘಟೋತ್ಕಚು: ತುಕ್ಕಾ ಭಯ
ಉಪದೇಶ ಕರ್ತಾಂ. ಯೊ, ಆಯುಧ
ಧರಿ.

ಭೀಮಸೇನು: ಆಯುಧವೆ? ಧರಲಾಂ
ನ್ಹಂಯವೆ?

ಘಟೋತ್ಕಚು: ತೆ ಕಸ್ಸಿ?

ಭೀಮಸೇನು: ಕಾಂಚನ ಸ್ತಂಭಾಕ
ಸಮ ಜಾವ್ನು ಆಸ್ಲೊ ಹೊ ಉಚ್ಚೊ
ಹಾತಾಚಿ ಮೆಗ್ಗಲೆ ಆಯುಧ.

ಘಟೋತ್ಕಚು: ಹೊ ಮೆಗ್ಗಲೊ
ಆನು ಭೀಮಸೇನಾಕ ಸಮ.

ಭೀಮಸೇನು: ಕೋಣರೆ ತೊ
ಭೀಮು ಮ್ಹಳ್ಳೆಲೊ? ವಿಶ್ವ ಕರ್ತುಕೆ,
ಈಶ್ವರಕೆ, ವಿಷ್ಣುಕೆ, ಇಂದ್ರಕೆ,
ಯಮಕೆ, ಕೋಣಾಕ ಸಮ ಆಸ್ಸು
ತುಗ್ಗಲೊ ಬಾಪಯಿ ಸಾಂಗ ವಗ್ಗ.

ಘಟೋತ್ಕಚು: ಪೂರಾ ಜನಾಂ
ಕಯಿ.

ಭೀಮಸೇನು: ಭಿ! ಹೆ ಫಟ್ಟಿ.
ಘಟೋತ್ಕಚು: ಕಿತೆ? ಫಟ್ಟಿ ಮ್ಹಣು
ತಾವೆ? ಮೆಗ್ಗಲೊ ಗುರುಕ ನಿಂದಾ

ಕರ್ತಾವೆ? ಹೊ ಹೋಡು ರುಕು ಕಾಣ್ಣು
ಮಾರ್ತಾಂ (ರುಕ್ಕಾನ್ವಿ ಮಾರ್ತಾಂ) ಆಬ್ಲಾ!
ರುಕ್ಕಾನ್ವಿ ಮಾರುಂಕ ಜಾಯ್ತೆವೆ? ಕಸ್ಸಿಲೆ
ಕರೂ? ಜಾವ್ನೊ ಕಳ್ಳೆ! ಪರ್ಮತ

ಭಾಸ ಕವಿಲೆ ಏಕಾಂಕ ನಾಟಕ:

ಮಧ್ಯಮ ವಾಯೋಗು

ಅನುವಾದಕರು:—ಜಿ. ವಿ. ಕಾನುತ್.

ಲೇಖಾಂಕ ೩

ತುಗ್ಗಲೆ ಅಂಗಾರಿ ಉಡ್ವೆತಾಂ. (ಪರ್ಮತ
ಉಡ್ವೆತಾಂ)

ಭೀಮಸೇನು: ಹಸ್ತೇನ ಕೋಪ
ಲಾಲ್ಯಿ ನಾಗು ಮಾತ್ರ ಭೀನಾ.

ಘಟೋತ್ಕಚು: ಇತ್ತೆ? ಹಾಜ್ಜೆ
ನಯಿ ಮಾರುಂಕ ಜಾಯ್ತೆವೆ? ಹಾಂವ
ಕಿತೆ ಕರೂ? ಹಾಂವ ಭೀಮಸೇನಾಲೊ
ಪೂತು; ನಾಯುದೇವು ಮಾಕಾ ಆಜ್ಜೊ!
ರಾಬ! ನಿಯುದ್ಧಾಂತು ಮೆಗ್ಗಲಿ ಲಾಗ್ಗಿ
ಕೋಣಯಿ ಜಿಕ್ವನಿಂತಿ. 'ನಿಯುದ್ಧಾ'ಕ
ರಾಬ.

(ನಿಯುದ್ಧ ಕರ್ತಾತಿ)

ಘಟೋತ್ಕಚು: ಗಟ್ಟಿ ದೋರಾನ್ವಿ
ಹಸ್ತೇಕ ಬಾಂಧ್ಲೆ ವರೆ ತುಕ್ಕಾ ಬಾಂಧ್ಲೊ.
ಮೆಗ್ಗಲೆ ಹಾತಾಂತಾನ ಚುಕ್ಕಾನ್ವು ಕಸ್ಸಿ
ವತ್ತಾ.

ಭೀಮಸೇನು: [ಮನಾಂತು] ಕಿತೆ?
ಹಾಣೆ ಮಾಕಾ ಧರಲೊ. ಹೇ ದುರ್ಮೋ
ಧನಾ! ತುಗ್ಗಲೊ ಶತ್ರು ಪಕ್ಷು ವಾಡತಾ.
[ಘಟೋತ್ಕಚಾ ಲಾಗ್ಗಿ] ಜಾಗ್ರತೆ
ಆಸ್ಲೊ.

ಘಟೋತ್ಕಚು: ಜಾಗ್ರತೆರಿ ಆಸ್ಸಿಂ.
ಭೀಮಸೇನು: [ನಿಯುದ್ಧ ಸೋ
ಡೋನು ಘೇವ್ನು] ಭಾರಿ ವೀರು ಮ್ಹಣ್ಣಿ
ಲೆಲೆ ದರ್ಪ ಸೋಡಿ. ತುಗ್ಗಲೆ ಬಲ
ಪೂರಾ ಹಾಂವ ಜಾಣ.

ಘಟೋತ್ಕಚು: ಹಾಜ್ಜೆ ನಿಮಿತ್ತಿಯಿ
ಹಾಕಾ ಮಾರುಂಕ ಜಾಯ್ತೆ. ಆನಿ
ಕಸ್ಸಿಲೆ ಕರೂ? ಕಳ್ಳೆ! ಆವಯ್ನು
ದಿಲ್ಲಲೊ ಮಾಯಾ ಪಾಶು ಆಸ್ಸು. ತಾಜ್ಜೆ
ನಿಮಿತ್ತಿ ಹಾಕಾ ಬಾಂದುನು ವ್ಹೊರತಾಂ.
ಪರ್ಮತಾ, ಉದಾಕ ದೀ. [ಉದಾಕ ಪಡ್ತಾ]
[ಆಚಮನ ಕರನು ಮಂತ್ರ ಮ್ಹಣ್ತಾ]
ಹೆ! ವೀರಾ! ಮೆಗ್ಗಲೆ ಮಾಯಾ ಪಾಶಾನ
ಬಂಧಿತ ಜಾವ್ನು ತಾಂ ಮಾರ್ಭಾಗತ
ಜಾ. [ಮಾಯಾಪಾಶಾನ ಬಾಂದಿತಾ]

ಭೀಮಸೇನು: ಕಸ್ಸಿಲೆ ಹೆ?
ಮಾಯಾ ಪಾಶಾಕ ಮೆಳ್ಳೊ ಹಾಂವ.
ಆತ್ಮ ಕಸ್ಸಿಲೆ ಕರೂ? ಮಹೇಶ್ವರ
ಪ್ರಸಾದಾನ ಮೆಳ್ಳೆಲೆ 'ಮಾಯಾ ಪಾಶ'
ಮೊಕ್ಕಾಚೆ ಮಂತ್ರ ಆಸ್ಸು. ತೆಂ
ಪರಣ ಕರತಾಂ. ಉದಾಕ ಕ್ಷಂಯ
ಆಸ್ಸು? ಹೇ ಬ್ರಾಹ್ಮಣ ಕುಮಾರಾ,
ಕಮಂಡಲಾಂತು ಆಸ್ಸಿಲೆ ಉದಾಕ
ಹಾಡಿ.

ವೃದ್ಧ ಬ್ರಾಹ್ಮಣ: ಉದಾಕ ಘೆ.
[ಭೀಮಸೇನು ಆಚಮನ ಕರನು ಮಂತ್ರ
ಮ್ಹಣು ಮಾಯೆ ತಾಕುನು ಪಾರ
ಜಾತಾ]

ಘಟೋತ್ಕಚು: ಹೊ! ಪಾಶು
ಸಳ್ಳೊ! ಆತ್ಮ ಕಸ್ಸಿಲೆ ಕರೂ? ಹೇ ವೀರಾ
ತುಗ್ಗಲೆ ವಾಗ್ದಾನ ಯಾದ ಕರರಿ. ಒಚ್ಚಾಂ
ಮುಕಾರಿ.

ಭೀಮಸೇನು: ವಾಗ್ದಾನವೆ? ಉಗ
ಡಾಸು ಆಯ್ಲೊ. [ದೋಗ ಜನಂಯಿ
ವತ್ತಾತಿ]

ವೃದ್ಧ ಬ್ರಾಹ್ಮಣ: ಪುತ್ರಾನೋ
ಆತ್ಮ ಕಸ್ಸಿಲೆ ಕರೂ? ಹೋ ವೃಕೋ
ದರು ಆತ್ಮ ವತ್ತಾಮು?

ಘಟೋತ್ಕಚು: ಹಾಂಗಾ ರಾಬ.
ತಾಂ ಆಯ್ಲೆಲೆ ಅವಯಿ ಲಾಗ್ಗಿ
ಸಾಂಗ್ತಾಂ.

ಭೀಮಸೇನು: ಜಾಯ್ತೆ ವಚಿ.

ಘಟೋತ್ಕಚು: [ಲಾಗ್ಗಿ ಒಚ್ಚುನು]
ಆಮ್ಕಾ ವಂದನ ಕರ್ತಾಂ. ಹಾಂವ
ಘಟೋತ್ಕಚು. ತುಗ್ಗಲೆ ಆಹಾರಾ ಖಾತಿರ
ಏಕ ಮನುಷ್ಯಾಕ ಹಾಳ್ಳು.

ಹಿಡಿಂಬೆ: [ಪ್ರವೇಶು] ಪುತ್ರಾ,
ದೀರ್ಘಾಯು ಜಾ. ತಾಂವೆ ಕಸ್ಸಿಲೆ
ಮನುಷ್ಯಾಕ ಹಾಳ್ಳು?

ಘಟೋತ್ಕಚು: ಉತ್ತಾಂತು ಮಾತ್ರ
ಮನುಷ್ಯ. ವೀರತ್ವಾಂತು ನ್ಹಂಯ.

ಹಿಡಿಂಬೆ: ಬ್ರಾಹ್ಮಣವೆ?

ಘಟೋತ್ಕಚು: ಬ್ರಾಹ್ಮಣ
ನ್ಹಂಯ.

ಹಿಡಿಂಬೆ: ತಸ್ಸಿ ಜಾಲ್ಯಾರಿ ಮ್ಹಾ
ತಾರೊವೆ?

ಘಟೋತ್ಕಚು: ಮ್ಹಾ ತಾ ರೊ
ನ್ಹಂಯ.

ಹಿಡಿಂಬೆ: ಚೆಲ್ಲೊವೆ?

ಘಟೋತ್ಕಚು: ಉಹುಂ. ನ್ಹಂಯ.

ಹಿಡಿಂಬೆ: ತಸ್ಸಿ ಜಾಲ್ಯಾರಿ ತಾಕಾ
ಪೊಳೊಯಾಂ. [ದೋಗ ಜನಂಯಿ
ವತ್ತಾತಿ.] ಕಿತೆ? ಹೆ ಮನುಷ್ಯಾಕ ವೆ
ತಾಂವೆ ಹಾಳ್ಳಲೊ?

ಘಟೋತ್ಕಚು: ವ್ಹೊಯಿ! ಹೊ
ಕೋಣ?

ಹಿಡಿಂಬೆ: ಸಿಶ್ಯಾ! ಹೋ ದೇವು
ಘಟೋತ್ಕಚು: ಹಾಂ! ಕೋಣಾಕ?

ಹಿಡಿಂಬೆ: ಮಾಕಾಯಿ ತುಕಾಯಿ!

ಘಟೋತ್ಕಚು: ಪ್ರಮಾಣ ಕಸ್ಸಿಲೆ

ಹಿಡಿಂಬೆ: ಪ್ರಮಾಣ ಹೇಂಚಿ.

ಆರ್ಯ ಪುತ್ರಾಕ ಜಯ ಜಾವ್ನೊ.

ಭೀಮಸೇನು [ಪೊಳೊನು] ಕೋಣ
ಹಿ? ದೇವಿ ಹಿಡಿಂಬೆ. ಹಿಡಿಂಬೆ! ಹೆ
ಕಸ್ಸಿಲೆ?

ಹಿಡಿಂಬೆ: [ಶಾನ್ತಾಂತು] ಹೆ
ಆಸ್ಸಿಂ!

ಭೀಮಸೇನು: ಜಾತಿಂತು ಮ್ಹಾಕ್
ರಾಕ್ಷಸಿ, ರೀತಿ ನೀತಿಂತು ನ್ಹಂಯ.

ಹಿಡಿಂಬೆ: (ಘಟೋತ್ಕಚಾ ಲಾಗ್ಗಿ)
ಸಿಶ್ಯಾ! ಬಾಪಯ್ತೆ ವಂದನ ಕರಿ.

ಘಟೋತ್ಕಚು: ಆನಾ! ಹಾಂವ
ಘಟೋ...ನ್ಹಂಯ...ನ್ಹಂಯ...ತೆ ಧಾರ್ತ
ರಾಷ್ಟ್ರ ವನಾಂಕ ಉಚ್ಚಾ ಸಾರಖೆಂ
ಆಶ್ಚಿಲೊ ಘಟೋತ್ಕಚು ವಂದನ
ಕರ್ತಾಂ. ಮೆಗ್ಗಲೊ ಅಪರಾಧು ಕ್ಷಮಾ
ಕರಕಾ.

ಭೀಮಸೇನು: ಯೊ! ಪುತ್ರಾ
ಯೋ. ತಾಂವೆ ಕಾಹಿಂ ಅಪರಾಧು
ಕೆಲ್ಲಲೊ ನಾ. ತುಜ್ಜೆ ಆಸ್ಸಲೆ ಸುಪುತ್ರಾಚಿ
ಜಾವ್ವಾತಿ.

ವೃದ್ಧ: ತಸ್ಸಿ ಜಾಲ್ಯಾರಿ ಹೊ
ಭೀಮಾಲೊ ಪೂತು ಘಟೋತ್ಕಚು.

ಭೀಮಸೇನು: ಪುತ್ರಾ! ಪೂಜ್ಯ
ಕೇಶವ ದಾಸಾಕ ನಮಸ್ಕಾರು ಕರಿ

ಘಟೋತ್ಕಚು: ಪೂಜ್ಯ ಬ್ರಾಹ್ಮಣಾ!
ವಂದನ ಕರ್ತಾಂ.

ವೃದ್ಧ ಬ್ರಾಹ್ಮಣ: ಬಾಪ್ಪು ಸಾರಖೆಂ
ಗುಣವಂತು ಆನಿ ಕೀರ್ತಿವಂತು ಜಾ.
ವೃಕೋದರಾ! ತಾಂವೆ ಮೆಗ್ಗಲೆ ಕುಲ
ರಾಕ್ಷೆಂ. ಅಮಿ ಆನಿ ವತ್ತಾಂತಿ.

ಭೀಮಸೇನು: ಹೆ ಶುಭ ಪೂರಾ
ತುಮ್ಗಲೆ ನಿಮಿತ್ತ ಘಡ್ಲೆಂ. ಆಮ್ಗಲೆಂ
ಆಶ್ರಮ ಲಾಗ್ಗಿಚಿ ಆಸ್ಸು. ತ್ಹಂಯ
ನಿವ್ನು ಆಮ್ಗಲೆಂ ಆತಿಥ್ಯ ಘೇವ್ನು
ಒಚ್ಚುಕಾ.

ವೃದ್ಧ ಬ್ರಾಹ್ಮಣ: ತಾಂವೆ ಜೀವು
ದೀವ್ನು ರಾಕ್ಷೆಲೆ ನಿಮಿತ್ತಿ ಆತಿಥ್ಯ
ಮೆಳ್ಳೊ ಮ್ಹಣ್ಣೆ ಜಾಲ್ಲೆಂ! ಆನಿ ಅಮಿ
ವತ್ತಾಂತಿ.

ಭೀಮಸೇನು: ತುಮಿ ಆತ್ಮ
ಒಚ್ಚುಯೇಕ. ಮಾಗ್ಗಿರಿ ಯೇವ್ನು
ದರ್ಶನ ದೀವ್ನಾ.

ವೃದ್ಧ ಬ್ರಾಹ್ಮಣ: ತುಗ್ಗಲೆ
ಮನಾಂತು ಆಸ್ಕುಚಿ ಪ್ರಮಾಣೆ ಜಾವ್ನೊ!
[ಬಾಯ್ಲೆ ಚೆಡ್ಡುಂವಾಲೆ ಸಂಗಾತಿ ಕೇಶವ
ದಾಸು ವತ್ತಾಂ.]

ಭೀಮಸೇನು: ಹಿಡಿಂಬೆ! ಪುತ್ರಾ
ಘಟೋತ್ಕಚಾ! ಪೂಜ್ಯ ಕೇಶವ ದಾಸಾಕ
ಆಶ್ರಮಾ ದ್ವಾರ ತಾಂಯ ಪೆಟೋನು
ದೀವ್ನಾಂ

[ಪೂರಾ ಜನಯಿ ವತ್ತನಾ ಪದ ಮ್ಹಣು
ತಾತಿ]

ಧಾಟಿ: [ಅರ್ಜುನ ಸುನತ್ರ ದಿನಕ್ಕೆ]

ಅನಂದಾಚೊ ದೀಸು ಆಜಿ ಅವೃತ
ದೇವ್ಕಾಯ್ಲಾಂ || ನಾವಾಂಚಿ ಮಹಿಮಾ
ತುಜಿ ಧನ್ಯ ದೇವರಾಯಾ || ಅನಂ
ದಾಚೊ||ಗೋಪಾಲಾಯೊ ಲಾಯಿ ತುಜೆಂ
ಧ್ಯಾನ ತೆಂ ಮನಾಕ | ತನು ಮನಧನ
ಕೆಲ್ಲಾಂ | ಅರ್ಪಣ ಪಾಯ್ಕಾಂಕ ||
ಆಯ್ಕು ಆಯ್ಕು ಮಾಗಣಿ ಮಾಜಿ | ಕೃಪಾ
ಕರಿ ಭೇಗಿ || ದರುಶನ ಸುಖ ಘನ ತೆ!
ಮಾಗ್ತಾಂ ತುಮಿ ಲಾಗಿ || ಅನಂದಾ||

[ಗೀತಾ ಸಂಚಯಾಂಚಾಸ]

—ಸಂಪೂರ್ಣ—

ರಣಕ್ಷೇತ್ರ

ಶಾಲೆಂತ ಕೊಂಕಣಿ ಮಾಧ್ಯಮ

ಪಾಲಕ ದೀನಾ ಸಮಾರಂಭಾಂತು ಹೆಡ್‌ಮಾಸ್ಟರಾಂಲಿ ವರದಿ

ಹೇಚಿ ಎಪ್ರಿಲ್ ಮೈನ್ಯಾಚಿ ಧಾ ತಾರೀಖ್ ಭಿತರಿ ಜನರಲ್ ಮೊಂಟ್ರಿ ಮರಿಲೆ ಸೈನ್ಯ ಬರ್ಲಿನ್ ನಗರಾಂತು ಬಾವಟೊ ಪುರತಾ ಅಶೆ ಲಂಡನಾಂತು ಅಭಿಪ್ರಾಯ ಪಾವತಾಚಿ. ಬರ್ಲಿನ್ ತಾನು ಗಣಿ ಮೈನ್ಯಾಚಿ ದೂರ ಆಮೇರಿಕನ್ ಸೈನ್ಯ ಯೇವ್ನು ಪಾವ್ತಾಂತಿ ಅಶೆ ಆಯ್ಕತಾ. ಅಮೇರಿಕನ್ ನವನು ಸೈನ್ಯ ಆನಿ ಪ್ರಥಮ ಸೈನ್ಯ ಪೆಡರ್-ಬೋರ್ನ್ ಮ್ಹಳ್ಳಿ ಕಡೇನ ಒಟ್ಟು ಜಾಲ್ಲ್ಯಾಂತಿ. ಪೆಡರ್-ಬೋರ್ನ್ ಪಟ್ಟಣ ಪ್ರಥಮ ಅಮೇರಿಕನ್ ಸೈನ್ಯಾಚಿ ವಶ ಜಾಲ್ಲೆ. ಬ್ರಿಟಿಷ್ ಸೈನ್ಯ ಮನ್‌ಸ್ಟರ್ ನಗರಾಕ ಲಾಗಿ ಪಾವ್ತಾ. ಮನ್-ಸ್ಟರ್ ನಗರ ಹ್ಯಾನೋವರಾಕ ಆನಿ ಬರ್ಲಿನ್‌ಕ ಸಂಬಂಧ ಪಾವ್ತೆಲೆ ಯೇಕ ಪ್ರಮುಖ ಕೇಂದ್ರ. ಹರಯೇಕ ಕ್ಷೇತ್ರಾಂತು ಜರ್ಮನಾಂಲಿ ಪ್ರತಿಭಟನ ಉಣೆ ಜಾಲ್ಲ್ಯಾ.

ರಷ್ಯನಾಂಲಿ ಪ್ರಗತಿ ವಿಯನ್ನಾ ದಿಶಾನ ಘಡಲ್ಯಾ. ವಿಯನ್ನಾ ತಾನು ಕೇವಲ ೨೦ ಮೈಲ್ಯಾ ದೂರ ರಷ್ಯನ್ ಸೈನ್ಯ ಯೇವ್ನು ಪಾವ್ತಾ. ವಿಯನ್ನಾ ತಾನು ೩೫ ಮೈಲ್ಯಾ ದೂರ ಆಸ್ಟ್ರಿಚ್ ಪಾಪ್ಸ್ ಪಟ್ಟಣ ರಷ್ಯನಾಂನಿ ವಶ ಕರನು ಘೆಲ್ಲೆ. ಮಾರ್ಚ್‌ಲಾ ಮಾಲಿನೊ ವಿಸ್ತಿಲೆ ಸೈನ್ಯ ಬಾಟಿಸ್ಲಾವಾ ದಿಶಾನ ವೀರಾವೇಶಾನ ಮುಕಾರಿ ಸರತಾ. ರಷ್ಯನ್ ಟ್ಯಾಂಕ್ ಬ್ರಾಟಿಸ್ಲಾವಾ ತಾನು ಬಾರಾ ಮೈಲ್ಯಾ ದೂರ ದಿಸ್ತಾಂತಿ ಮ್ಹಣುಯಿ ಆಯ್ಕತಾ. ಸೈಲಿಷಿಯಾಂತು ಗ್ಯಾನೋ ಮ್ಹಳ್ಳಿ ಪಟ್ಟಣ ರಷ್ಯನಾಂಲಿ ವಶ ಜಾಲ್ಲೆ.

ಜಪಾನ್ ಮೂಲಭೂಮಿಕ್ ೩೫೦ ಮೈಲ್ಯಾ ದೂರ ಆಸ್ಟ್ರಿಚಿ ಒಕಿನಾವಾ ದ್ವೀಪಾಂತು ಅಮೇರಿಕನ್ ಸೈನ್ಯ ದಂವ್ಲೆ. ತ್ಯಾ ದ್ವೀಪಾಂತು ಆಸ್ಟ್ರಿಚಿ ಪಾಂಚ ಪ್ರಮುಖ ವಿಮಾನ ನಿಲ್ದಾಣಾಂತು, ತೀನಿ ಎದ್ದೊಳು ಭಿತರೀಚಿ ಅಮೇರಿಕನಾಂಲಿ ವಶ ಜಾಲ್ಲಿಂತಿ. ಹ್ಯಾ ದ್ವೀಪಾಂತು ಸುಮಾರ ಸಾಟಿ ಹೆಜಾರ ಜಪಾನ್ ಸೈನಿಕ ಆಸ್ತಿ ಮ್ಹಣು ಖಬರ ಆಸ್ತ ಜಾಲ್ಲ್ಯಾಯಿ ತಾಂಗಲಿ ಕಾಂಟಿ ಪ್ರತಿಭಟನ ಎದ್ದೊಳು ವರೇನ ದಿತ್ಲಿ ನಾ. ಒಕಿನಾವಾ ಅಮೇರಿಕನಾಂಲಿ ವಶ ಜಾಲ್ಲ್ಯಾರಿ ಜಪಾನಾ ವಾಯ್ವಿ ಅಭಿಯೋಗು ಚಲ್ಯಾಕ ವೇಳು ವಚ್ಚಿ ನಾ. ಟೊಕಿಯೋ ವಾಯ್ವಿ ಅಮೇರಿಕನ್ ಫ್ಲೈಟ್ರಿಸ್ ವಿಮಾನ ರಾತ್ರಿ ದಿವಸು ಹೆಲ್ದಿ ಚಡಯ್ತಾ.

ಚೀನಾ ಕ್ಷೇತ್ರಾಂತು ಜಪಾನಾಂಲಿ ಕಾರ್ಯಾಚರಣ ಭರಭರಾಟೇನ ಚೆಲ್ಲೆ ದೃಶ್ಯ ದಿಸ್ತಾ ಹೊನಾನ್

ಕೊರನಾರ ಸರಕಾರಿ ಹ್ಯಾಸ್ಕಾಲ್ ಪಾಲಕ ದೀನಾ ಸಮಾರಂಭು ಗೆಲ್ಯಾ ಮೈನ್ಯಾಚಿ ೧೦-೧೧ ತಾರೀಖ್ ಶ್ರೀನಂಜಪ್ಪ ಅಯ್ಯರ ಹಾಂಗೆಲ್ಯಾ ಅಧ್ಯಕ್ಷ ತೆಂತಭರಲೊ. ಪೈಲಿ ದೀಸ ಪ್ರರ್ಥೆ ಪೇಳ ಜಾವನು ವಿದ್ಯಾರ್ಥ್ಯಾಂಕ ಇನಾಮ ದಿಲಿ. ದುಸರೆ ದೀಸ ಮನೋರಂಜಕ ಸಂಭಾಷಣಾ ವಗೈರಿ ಜಾಲೆ. ವಿದ್ಯಾರ್ಥ್ಯಾ ಹಸ್ತಕಾಲಾಚೆ ಪ್ರದರ್ಶನಯಿ ಮಾಂಡಿಲೆ. ಚಿತ್ರಲೇಖನ, ವೀಣಕಾನು ಆನಿ ಪದಾರ್ಥ ಸಂಗ್ರಹಾ ಕಾನುಯಿ ಆಶಿಲೆ. ಕಲೆಕ್ಟರ ಸಾಯಬಾನಿ ವೀಣ ಕಾಮಾಕ ರೂ. ೧೦೦ ದಿಲ್ಯಾ. ಹೀ ಸರ್ವ ಸಂಭಾಷಣಾ ಸತ್ಯ ಪುಸ್ತಕಾಂ ಕಲ್ಪನಚಿ ಆಶಿಲ್ಯಾನ್ ತ್ಯಾ ಖಾತೀರಿ ವಿಶೇಷ ತಯಾರಿ ಕರ್ಚಿ ಪದಿಲಿ ನಾ. ಹೆ ಹ್ಯಾ ವರ್ಷಾಚೆ ವೈಶಿಷ್ಟ್ಯ ತಶೆಂಚ ಹೆಡ್‌ಮಾಸ್ಟರಾಂಲಿ ವರದಿಂತ ಜೊ ಕೊಂಕಣಿ ವಿಷಯಾಂತ ಉಲ್ಲೇಖ ಪ್ರಾಂತಾಚೆ ಪ್ರಮುಖ ವಿಮಾನ ನಿಲ್ದಾಣ ನಾನ್ಯಾಂಗ್ ಜಪಾನಾಂನಿ ವಶಕರನು ಘೆಲ್ಲೆ ಮ್ಹಳ್ಳಿ ಖಬರ ಆಯ್ಕತಾ.

ಬರ್ಮಾ ಕ್ಷೇತ್ರಾಂತುಲಿ ವಿದ್ಯಮಾನ ಮಿತ್ರಾಂಕ ಅನುಕೂಲ ಆಸ್ತಿ. ಮಾಂಡಲೇತಾನು ಮುಕಾರಿ ಸರಚಿ ಮಿತ್ರ ಸೈನ್ಯ ಮೈಕ್‌ತಿಲಾಂತುಲ್ಯಾ ಸೈನ್ಯ ಸಂಗಾತಿ ಮೆಳ್ಳಾ. ಗಂಗನು-ಮಾಂಡಲಿ ರಸ್ತಾಯಿ ಆಸ್ಟ್ರಿಚ್ ಯೇಕ ಪಟ್ಟಣ ಮಿತ್ರ ವಶ ಜಾಲ್ಲೆ.

ಆಶಿಲೊ ತೊ ಭಾರಿ ಮನನೀಯ ಆಶಿಲೊ. ತೊ ಆಶಿ: "ದರ ಆರವಡ್ಯಾ ಶುರುವೇಕ ಸಾಮುದಾಯಿಕ ಪ್ರಾರ್ಥನಾ ಜಾತಾ. ತ್ಯಾ ನಂತರ ಮಾಸ್ತಿ ಆರವಡ್ಯಾಂತ ಘಡಿಲ್ಯಾ ವಿಶೇಷ ಸಂಗತಿ ವಿಷಯಾಂತ ಕೆಂವಾ ಅಭ್ಯಾಸ ಕೆಂವಾ ಶಿಸ್ತಿ ವಿಷಯಾಂತ ಜೆ ಸಾಂಗಚೆ ತೆ ಆಪ್ಣಣ ಕೊಂಕಣೀನಚಿ ಸಾಂಗತಾ. ಹಾಣೆ ಕಾನಡಿ ಆನಿ ಮರಾಠಿ ಹಾಂಚ್ಯಾ ಮಧಲ್ಯಾನ್ ವಾಟಿ ಕಾಡತಾ" (ಹಾಂಚಿ ಭಿತರಲೊ ವಾದ ಮಿಟ್ಟಿತಾ) ಹಾಣೆ ಸರ್ವಾಂಕ ಸಮ ಕಳಶೆ ಜಾತಾ. ತಶೆಂಚ ವಿಶ್ವಾರ್ಥ್ಯಾಂನಿ ಶಿಕಚ್ಯಾ ಭಾಷಾಂ ವಿಷಯಾಂತ ಅಶೆ ಮ್ಹಳ್ಳೆ ಕೀ: ಮೆಟ್ರಿಕ್ ಪರ್ಯಂತ ವಚ್ಯಾ ವಿದ್ಯಾರ್ಥ್ಯಾಂನಿ (೧) ಇಂಗ್ಲೀಷ (೨) ಪ್ರಾದೇಶಿಕ (೩) ವಿಕಿ ಪುರಾಣ ಕೆಂವಾ ಸಾಂಸ್ಕೃತಿಕ ಭಾಷಾ ಆನಿ (೪) ಹಿಂದುಸ್ತಾನಿ ಅಶೆ ಚಾರಿ ಭಾಷಾ ಶಿಕಕಾ ಪಡತಾ. ಶಿನಾಯ ಹಾಂಗಚ್ಯಾ ವಿದ್ಯಾರ್ಥ್ಯಾಂಕ ತಾಂಗಲಿ ಮಾತ್ ಭಾಷಾ ಜಾವನ ಆಶಿಲಿ ಕೊಂಕಣಿ ಶಿಕಕಾ ಪಡತಾ. ಅಶೆ ಪಾಂಚ ಭಾಷಾ ಶಿಕಚೆ ಅವಶ್ಯ ಜಾಲ್ಯಾನ್ ಚೆಡ್‌ವಾಂಕ ಭೊ ತ್ರಾಸ ಜಾತಾ. ಹೊ ಕಮ್ಮಿ ಕರಚ್ಯಾಕ ಇಲಾಜ ಕರಕಾ. ಹ್ಯಾ ಶಿನಾಯ ಶಿಕ್ಷಣಾಚೆ ಮಾಧ್ಯಮ ಇಂಗ್ಲೀಷ ಆಶಿಲ್ಯಾನ್ ಆಮು ಗೆಲ್ಯಾ ಮೂಳ ಧರನು ಅಖೇರ ಪರ್ಯಂತ ಭೊ ತ್ರಾಸ ಜಾವನು ಅಭ್ಯಾಸ ಸಮ ಜಾಯನಾ. ಹ್ಯಾ ನಿಮಿತ್ತ ಆಧುನಿಕ ಶಾಸ್ತ್ರೀಯ ವಿಷಯ ಕೆಂವಾ ಉಪಯುಕ್ತ

ವಿಷಯ ತಾಂಕಾಂ ಶಿಕಚ್ಯಾಕ ವೇಳ ಮೇಳ ನಾ. ಮ್ಹಳ್ಳೆನಂತರಜ್ಯಾಂಕಾಂ ಜನ್ಮಧರನು ಮರಣ ಪರ್ಯಂತ ಆಪಲ್ಯಾ ಮಾತ್ ಭಾಷೆ ಶಿನಾಯ ದುಸರಿ ಭಾಷಾ ಶಿಕಚಿ ಪಡನಾ ಆಪಲ್ಯಾಪರಂಪರಾ ವಿದ್ಯಾರ್ಥ್ಯಾಂ ಬರೋಬರ ತೆ ಕಶೆ ಸ್ಪರ್ಧೆಂತ ಪಾಂ ಪಡತೀತೆ? ದೇಜಾನ್ ಕಾಂವ ಹಾಜೇರ ಇಲಾಜ ಮ್ಹಣು ಅಶೆ ಸೂಚ್ತಾ ಕೀ ಹ್ಯಾ ಜಿಲ್ಲಾಚ್ಯಾ ಹ್ಯಾ ಭಾಂಗಾಂತ ಕೊಂಕಣಿ ಉಲ್ಲೆತಲ್ಯಾ ಚೆಡ್‌ವಾಂಕ ನಿದಾನ ಸಕಲ್ಯಾ ವರ್ಗಾಂತ ಕೊಂಕಣಿ ಮಾಧ್ಯಮ ಕರಚೆ ಬರೆ. ಆನಿ ಮರಾಠಿ ಕೆಂವಾ ಕಾನಡಿ ಐಚ್ಛಿಕ ಅಶೆ ಶಿಕಯೇತ. ಹ್ಯಾ ದೋನಿ ಪೈಕಿ ಖಂಚೇಯಿ ಹಾಂಗಚ್ಯಾ ಬಹುಜನ ವಿದ್ಯಾರ್ಥ್ಯಾಂಲಿ ಮಾತ್ ಭಾಷಾ ನ್ಹಂಯಿ. ಹಾಂಗಚ್ಯಾ ವಿದ್ಯಾರ್ಥ್ಯಾಂಕ ಭಾಷಣ ಸ್ಪರ್ಧಾ ದವರಿ ಲ್ಯಾನ್ ಪ್ರತ್ಯೇಕ ಭಾಗ ಘೆವಚ್ಯಾ ಜಾತಾ. ತಶೆಂಚ ಪ್ರತ್ಯೇಕ ವರ್ಗಾಕ ಯೇಕೇಕ ಮೆಗ್ಗಿಯಿನ್ ಆಶಿಲ್ಯಾನ್ ಪ್ರತ್ಯೇಕ ಆಪಲ್ಯಾ ಲೇಖ ಆಪಲ್ಯಾ ಹಾತಾನ್ ಬರೆತಾ. ತಶೆಂಚ ಹಾಂತು ತ್ಯಾಚಿ ವರ್ಗಾಚ್ಯಾ ವಿದ್ಯಾರ್ಥ್ಯಾಂನಿ ಕಾಡಿಲಿ ಚಿತ್ರಾಯಿ ಉರತಾ. ಕಲೆಕ್ಟರ ಸಾಯಬಾನಿ ಹೆ ಇನಾ ಪಳಾನ್ ಆಪಲೊ ಸಂತೋಷ ವ್ಯಕ್ತ ಕೆಲೊ. ಆನಿ ಮ್ಹಳ್ಳೆ ಕೀ ಹಾಂಗಾ ಜರ ಕೊಲೇಜ ಕಾಡಚೆ ಜಾಯತ ತರ ಆಪ್ಣಣ ಮದತ ಕರನ. ನಿರನಿರಾಳ್ ಭಾಷೆಂತ ಲೇಖನ ಸ್ಪರ್ಧಾ ಜಾಲಿಲಿ. ಕೊಂಕಣಿ ಭಾಷೆಂತಾಯಿ ಸ್ಪರ್ಧಾ ದವರನು ಕೊಂಕಣಿ ಪರಿಷದೆ ತರ್ಪೇನ ತೀನಿ ಇನಾಮಾ ದವರಿಲಿ.

ಮಾ. ಮ. ಕಾ.

ಆಯಾಸು ಭೋ ಊಣೆ!

ಪ್ರಯಾಣ ಶೀಘ್ರ!

ಬರೇ 36 ಘಂಟೆ ಭಿತರಿ ಮಂಗಳೂರು ಯಾ ಮುಲ್ಕಿ ತಾಕುನು ಮುಂಬೈಕ ಪಾವ್ತೇತ—

ಮಂಗಳೂರು ತಾಕುನು ಸಕಾಳಿ 5-30 ಘಂಟ್ಯಾರಿ ನಹಿವೆ ಮುಲ್ಕಿ ತಾಕುನು ಸಕಾಳಿ 5 ಘಂಟ್ಯಾರಿ ಆಮ್ನಿಲ್ಯಾ ಬಸ್ಸಾಂನಿ ಬಾಹಿರ ಸಲ್ಯಾರಿ ಕಡೂರಾಕ ಪಾವ್ತು ತಹಿ ತಾಕುನು ರೈಲಾರಿ ಹೆರ್ದಿವಸು ಸಾಂಜೆ 7-30 ಘಂಟ್ಯಾಕ ಸಮ ಜಾವ್ತು ಮುಂಬೈಕ ಪಾವ್ತೇತ. ತ್ಯಾಚಿ ರೀತಿ ಮುಂಬೈಕ ತಾಕುನು ಸಕಾಳಿ 8 ಘಂಟ್ಯಾರಿ ರೈಲಿ ಚಳ್ಳಾರಿ ಹೆರ್ದಿವಸು ದರ್ವಾರಾ-12-55 ಘಂಟೆ ಭಿತರಿ ಕಡೂರಾಕ ಪಾವ್ತು ತಹಿ ತಾಕುನು ಸೂರ್ಯಾಸ್ತಮಾನ ಜಾವ್ತಾ ಜಾಲ್ಲ್ಯಾರಿ ದಕ್ಷಿಣ ಕನ್ನಡ ಜಿಲ್ಲೆಚಾ ಮಂಗ್ಲೂರ, ಮುಲ್ಕಿ ಮೂಡಬಿದ್ರೆ ನಹಿವೆ ಕಿನ್ನಿಗೋಳಿ ಇತ್ಯಾದಿ ಗಾಂವಾಕ ಪಾವ್ತೇತ-ಕಡೂರಾಂತು ಆಮ್ನಿಲ್ಯಾ ಕಂಪೆನೀಂಚಿ ಬಸ್ಸು ಸಮಯಾಕ ಅನುಕೂಲ ಜಾವ್ತು ಮೆಳ್ತಾತಿ-ಸುಖಾಚಿ ಪ್ರಯಾಣಯಿ ಆಮ್ನಿಲ್ಯಾ ಬಸ್ಸಾರಿ ತುಮ್ಮಾ ಅನುಕೂಲ ಜಾತಾ-ಪ್ರಯಾಣ ಕರ್ಚಾ ಲೋಕಾಕ ಸರ್ವ ಸೌಕರ್ಯ ಆಮ್ನಿ ದಿತಾತಿ!

ವಿಶೇಷ ಮಾಹಿತಿ ಅಗತ್ಯ ದಿಸ್ಚಾರಿ ಹ್ಯಾ ವಿಳಾಸಾಕ ಪತ್ರಮುಖೇನ ತಿಳ್ಳಿಯಾ.

The Chickmagalur United Booking Agency,
Chickmagalur



ಧ್ರುವಾಲಿ ಆಖ್ಯಾನ

[ರಚಯಿತು:-ಎಸ್. ಎನ್. ಬೋರಕರ್.]

[ಧಾಟಿ: ಸೂರ್ಯವಂಶಿ ಉತ್ತಾನ
ಪಾದರಾಯಾ]

ಸೂರ್ಯವಂಶಾತ ಉತ್ತಾನಪಾದ
ಮೃಣ್ಮಿ | ಜಾಲೊ ರಾಜಾ; ತಾಕಾ
ಬಾಯ್ಲೊ ದೋಗ ಜಾಣ || ಧಾಕಲ್ಯಾ
ಬಾಯ್ಲೊ ಜೇರ ಪ್ರೀತ ತಾಕಾ ಪೂರ್ಣ |
ಹೊಡ್ಲಾ ಬಾಯ್ಲೊ ನಾಶಿಲ್ಲೆ ತಾಗೆಲೆ
ಮನ || ೧ || ರಾಜವೈಭವ ಭೋಗಚ್ಯಾಕ
ಧಾಕ್ಲೆ ರಾಣಿ | ಹೀನ ಜೀವನ ಸೊಶ್ಯಾಕ
ಪಟ್ಟರಾಣಿ || ಧಾಕ್ಲೆ ರಾಣಿ, ರಾಜಾಲಿ
ಮುಕುಟಮಣಿ | ಹೊಡ್ಲಾ ರಾಣೀಕ,
ವಿಚಾನ್ನಾತ ಕೋಣಿ || ೨ || ಹೊಡ್ಲಾ
ರಾಣೀಕ, ಜಾಲೊ ಏಕ ಪೂತ | ಧ್ರುವ
ನಾನಾಂವನ, ತೋ ಚಲೊ ಪ್ರಖ್ಯಾತ ||
ಧಾಕ್ಲಾ ರಾಣೀನ ಅನಿ ರಾಜಾಂ
ಕೆಲೊಜೇತ | ಅವಯ ಪೂತಾಕ ದವಲ್ಟೆ
ಪೈಸ ಗಾಂವಾಂತ || ೩ || ಪಾಂಚವರ್ಸಾಂ
ಜರೀ, ಜಾಲಿ ಬಾಳಕಾಕ | ತರೀ
ಬಾಪೂಯ ಕೋಣ, ಖಬರ ನಾ ಚಲ್ಯಾಕ ||
ಸಂವಗಡ್ಡಾನ್ ಸಗಲ್ಯಾನ್ ದೀಸ ಏಕ !
ಪ್ರಶ್ನಾ ಕೆಲೊ ಗಮತೀಕ, ತ್ಯಾ ಧ್ರುವಾಕ
|| ೪ || ಸಾಂಗ ಧ್ರುವಾ, ಬಾಪೂಯ
ತುಗೆಲೊ, ಕೋಣ | ಆಯ್ಕುನ ಪ್ರಶ್ನಾ
ತಾಣೆ ಕೆಲೆ, ತೊಂಡ ಲ್ಲಾನ್ || ತಾಕಾ
ಪಳ್ಯಾನ್ ತೆನ್ನಾ, ಹಾಸ್ಲೆ ಸಗಲೆ ಜಾಣ ||
ಖಿನ್ನ ಜಾಲೊ ಮನಾಂತ, ಬಾಲಕ
ಅಜ್ಜಾನ್ || ೫ || ವಜ್ರಾನ್ ಆಪ್ತೆಕ
ವಿಚಾಲ್ಟೆ ಬಾಲಕಾನ್ | ಬಾಪೂಯ ಖಂಯ
ಮಗೆಲೊ ನಾಂವ ತಾಗೆಲೆ ಕೋಣ ||
ತೆನ್ನಾ ಭನ್ನ ಆಯ್ಲೆ, ಅವಯ್ಲೆ ದೊಳೆ
ದುಃಖಾನ್ || ಪುಸಾನ್ ದೊಳೆ ಮಾಗಿರ,
ಸಾಂಗ್ಲೆ ತೆ ಆಖ್ಯಾನ್ || ೬ || ಬಾಪೂಯ
ತುಗೆಲೊ, ಮ್ಹಂಟಾತ ಮಹಾರಾಜ | ಭಾಗ್ಯ
ಹೀನ ತೊ, ತಾಗೆಲೊ ಯುವರಾಜ ||
ಧಾಕ್ಲೆ ರಾಣೀ ತೀ ಅಗದೀ ಕಾನೇ
ಬಾಜ | ಮೃಣ್ಮಿ ಆಮೀ ಭೋಗತಾತ
ದುಃಖ ಆಜ || ೭ || ಧ್ರುವ ಮ್ಹಂಟಾ,
ಬಾಪಾಯಗೇರ ವತಾ, ಹಾಂವ |
ಅವಯ ಸಾಂಗ್ತಾ, ವಚನಾಕಾ, ಹಾಂಗಾ
ರಾವ || ರಾಣಿ ಮಾರ್ತಲೀ ತುಕಾ, ಚಣ್ಣ
ತಿಕಾ ತಾವ | ಖಬರ ಆಸಾ ಮಾರಾ,
ತಿಗೆಲೊ ತೊ ಸ್ವಭಾವ || ೮ || ಉದಯ
ಭಾಗ್ಯಾಚೊ ಏಕ ದೀಸ ಜಾಲೊ |
ಜೊಡಾಂ ಬರೋಬರ ತೊ ರಾಜ ಘರಾ
ಗೆಲೊ || ರಾಜಾ ಮುಕಾರ ವಜ್ರಾನ್
ಉಬೊ ರಾವ್ಲೊ | ಪ್ರೇಮ ವ್ಯಾಕುಲ,
ರಾಜಾನ್ ಉಕಲ್ ಘೆತ್ಲೊ || ೯ || ರಾಜಾನ್
ಮಾಂಡೇರ, ಧ್ರುವಾಕ ಬಸಾನ್ ಘೆತ್ಲೆ |
ಪಳಾನ್, ಕಟ್ಟಾಕ ರಾಣೀಲ್ಯಾ ಪಿತ್ತ
ಚಡ್ಲೆ || ಲಾತ ಮಾನ್ವ ತಾಕಾ ಜಮೀನೇರ

ಉಡಾನ್ ದೀಲೆ ಕಿತ್ಯಾ ಬಸ್ಲೊ ತೊ
ಮಾಂಡೇರ, ತಿಣೆ ಮ್ಹಳೆ || ೧೦ ||
ರಾಜಾಲ್ಯಾ ಮಾಂಡೇರ, ತುಕಾ ಜಾಯ
ಬಸ್ಪಾಕಿ ? | ಮಾಗ ದೇವಾ ಕಡೆನ,
ಮೃತ್ಯು ತುಕಾ ದಿವ್ವಾಕ || ಪರತಜನ್ಮಾಕ
ಮಗೆಲ್ಯಾ ಪೊಟಾಂತ ಘಾಲ್ವಾಕ | ಅನಿ
ಮಾಗೇರ ತುಕಾ, ರಾಜ್ಯಪದ ದಿವ್ವಾಕ
|| ೧೧ || ರಡತ ರಡತ, ಆವಯ ಕಡೆನ,
ಗೆಲೊ | ಸ್ವಂಧು ಸ್ವಂಧುನ, ಖಬರ
ಸಾಂಗ್ತಾ ಲಾಗ್ಲೊ || ಆಯ್ಕುನ ತೀಕಾ,
ದುಃಖಾಚೊ, ಉಮಾಳೊ ಆಯ್ಲೊ |
ಸಹನ ಕನ್ನ ತಿಣೆ, ಉಪದೇಶ ಸುರು
ಕೆಲೊ || ೧೨ || ಅರೀ ಬಾಳಾ, ಅಜ್ಜಾನೀ
ತೊ ಕುಮಾರ | ಜಗ ಚಲ್ತಾ, ಭಗ
ವಂತಾಲ್ಯಾ, ಇಚ್ಛೇರ || ಪೂರ್ವ ಪುಣ್ಯ,
ಆಮೆಗೆಲೆ, ನಾಶಿಲೆ ಖಾತೇರ || ಜಗನ್ನಾ
ಧಾಲೀ, ಕೃಪಾ ನಾ ಆಮಾಚೇರ || ೧೩ ||
ಭೋಗ ಭೋಗಚೊ ತೊ, ಆಮಗಲ್ಯಾ
ಕರ್ಮಾನ್ | ಪುಕಟ ದೋಷ, ದುಸ್ವಾಕ,
ದಿವ್ಲೊ ಖಂಚ್ಯಾನ್ || ಪ್ರಾರಬ್ಧಾನ್,
ಮೆಳ್ಳಿಲ್ಲೆ ಸಹನ ಕನ್ನ | ದೀಸ ಕಾಡ್ಲೆ,
ಪರಮೇಶ್ವರ ಚಿಂತೇನ || ೧೪ || ಧ್ರುವ
ಮ್ಹಂಟಾ, ಮಾರಾ ಸಾಂಗಗೇ ಅವಯ |
ದೇವಾ ಆಸಾ ಕಸೊ, ಉರ್ತಾ ತರೀ
ಖಂಯ || ಕಶೆ ವಚ್ಚೆ ತೀ ವಾಟೆ
ಮಾರಾ, ದಾಕಯ, | ಮಾಗ್ವಾಕ ವಚಾಂ,
ಹಾಂವ ರಾಜ್ಯ ತೆ ನಿರ್ಭಯ || ೧೫ ||
ಅರೀ ಸುಕುಮಾರಾ, ನಾಂವ ತಾಗೆಲೆ
ಅನಂತ | ಬ್ರಹ್ಮಾದಿಕಾಂಕ, ಮೆಳ್ಳಾ
ತಾಗೆಲೊ ಅಂತ || ಸ್ಥಿರಚರ, ವ್ಯಾಪಲಾ,
ತೊ ಶ್ರೀಕಾಂತ | ಸಪ್ತಸ್ವರ್ಗ ಪಾತಾಳ
ಪರಿಯಂತ || ೧೬ || ಮುನಿವರ್ಯ
ರಾನಾಂತ ರಾವ್ಣ ಏಕಾಂತ | ತಪ
ಕರ್ತಾತ, ಬಸೂನಹೀ ಗುಹಂತ ||
ನೀದ ಭೂಕ, ತಾನ ಹೀ ಸೋಣ್ಣ ಸಂತ |
ಭಜತುತ, ತಾಕ ಮೆಳ್ಳಾಕ, ಮೂರ್ತಿ
ಮಂತ || ೧೭ || ಮಂದಮತಿ ಅಜ್ಜಾನಿ,
ಬಾಲಕಾರೇ | ಜಪತಪ ತುಕಾ ಕಾಂಹಿ
ಖಬರ್ನಾರೇ || ತಪೋನಿಷ್ಠ, ಮೂನಿಕ
ದುರ್ಲಭರೆ | ತಸ್ಲೊ ದೇವ ತೊ, ಮೆಳ್ಳಾ
ತುಕಾ, ಕಸೊರೆ ? || ೧೮ || ಧೃಢ
ನಿಶ್ಚಯ, ಕೆಲೊ ತ್ಯಾ, ಬಾಳಕಾನ್
ದೇವ ಮೇಳ್ತೆತಲೊ, ತ್ರಾಸ ಸಹನ ಕನ್ನ ||

ಏಕ ನಾರಾಚೆ ಪಂಚಾಂಗ (ತಾ. 6-4-'45 ಧರ್ನು ತಾ. 12-4-'45 ಥಾಂಯು)
ಪಾರ್ಥಿವ ಸಂ | ಅಧಿಕ ಚೈತ್ರ ಕೃಷ್ಣ ಪಕ್ಷ ಉತ್ತರಾಯಣ ವಸಂತಮುತು:

ತಾರೀಖ	ತಿಥಿ	ವಾರು	ನಕ್ಷತ್ರ	ವಿಶೇಷ
6	ಅಷ್ಟಮಿ	ಶುಕ್ರವಾರ	ಉ ಸಾಧಾ	
7	ನವಮಿ	ಶನಿವಾರ	ಶ್ರವಣಾ	
8	ಏಕಾದಶಿ	ಆಯ್ದಾರು	ಧನಿಷ್ಠಾ	ಸ್ಮಾರ್ತ ಏಕಾದಶಿ
9	ದ್ವಾದಶಿ	ಸೋಮಾರು	ಶತಭಿಷಾ	ಭಾಗವತ ವೈಷ್ಣವ ಏಕಾದಶಿ
10	ತೃಯೋದಶಿ	ಮಂಗಳಾರು	ಪೂ ಭಾದ್ರಾ	
11	ಚತುರ್ಥಿ	ಬುಧವಾರು	ಉ ಭಾದ್ರಾ	
12	ಅಮಾವಾಸಿ	ಬ್ರಹ್ಮವಾರು	ರೇವತಿ	

ಕೊಂಕಣಿಚೊ ಸುವರ್ಣ ದೀಪ

ಕಾರನಾರಾಂತಾಂ ಭರಭರಾಟೇನ ಕೊಂಕಣಿಚೊ ಚಳವಳಿ
ಕೊಂಕಣೀನ ರೇಶನಿಂಗ್ ಜ್ಯಾಹೀರಾತ

ಹ್ಯಾ ಮೈನ್ಯಾ ಶುರುವಾತೇಕ
ಹಾಂಗಾ ಕೊಂಕಣಿ ಭಾಷೆ ವಿಷಯಾಂತ
ಸುವರ್ಣ ದೀಪ ಘಡಲೊ ಮ್ಹಣಯೇತ.
ಕಾರಣ ಹಾಂಗಚ್ಯಾ ರೇಶನಿಂಗ್ ಆಫೀಸಾ
ತರ್ಪೆನ ಶಹರಾಚ್ಯಾ ಪ್ರಮುಖ ಭಾಗಾಂತ
ಹೋಡ ಹೋಡ ಜಾಹಿರಾತೆ ಪಟ ದವ
ರಿಲೆ. ತಾಂಚೇರ ಕೊಂಕಣಿ (ನಾಗರಿ)
ಲಿಪಿನ ಕೊಂಕಣಿ ಭಾಷೆನ್ ಕಿತಿ ಕರಕಾ
ಕಿತಿ ಕರಚ್ಯಾ ನಜ ಹ್ಯಾ ಬದಲ ಮಾಹಿತಿ
ದಿಲ್ಲಿ. ಸರಕಾರಿ ಅಧಿಕಾರಿನಿ ಲಾಯಿಲೆ
ಹೆ ಪಟಿ ಪೈಲಿಚೇಚ ಆಸಾನ ತೆ ಕೊಂಕ
ಣೀನ ಆತಿಲ್ಯಾನ್ ಲೋಕಾಂಲ್ಯಾ ನಜ
ರೇಕ ಕೊಂಕಣಿಚಿ ಪ್ರಗತಿ ದಿಸಾನ್
ಆಯಿಲಿ. ಹಾಂಗಾ ಆಯಿಲ್ಯಾ ಸರ ಹೆನರಿ
ನಾಯಟ ಸಾಯಬಾನಿ ಹೆ ಪಳಾನ್ ಹೀ
ಖಂಚಿ ಭಾಷಾ ಅಶೆ ವಿಚಾರಿಲ್ಯಾಕ ಕಲೆ
ಕ್ಪರಾನಿ ಸಾಂಗ್ಲೆ ಕೀ- ಹೀ ಹಾಂಗಚ್ಯಾ
ಲೋಕಾಂಲಿ ಕೊಂಕಣಿ ಭಾಷಾ, ತಾಂಕಾಂ
ಕಳೆಚಿ ಸಸಾವತ ಕೊಂಕಣೀನಚಿ ಬರೈ
ರಾಜ್ಯ ಶಾಶ್ವತ ತೆ, ಹಾಂವ ಮಾಗೂನ
ಘೆನ್ || ಪರತ ಯೆತ್ಲೊ, ಆವ್ ಕಡೆನ
ಸುಖಾನ್ || ೧೯ || ಉಟಾನ್ ಚಲ್ಲೊ,
ಘರಾತ್ಯಾನ್ ಬಾಯ್ಸನ್ || ಎಕ್ಲೊ
ಉಲ್ಕೊತರಿ ನಿರ್ಭಯ ಮನಾನ್ ||
ರಾಜಾಲ್ಯಾ ಕಾನಾಂತ ಹೀ, ಹಕ್ರೇಕತ
ಪಣ್ಣ || ಮನ ಜಾಲೆ ತಾಗೆಲೆ, ವ್ಯಾಕುಲ
ದುಃಖಾನ್ || ೨೦ || (ಅಪೂರ್ಣ)

ಲಾಂ. ಅಶೆ ಹೀ ಭಾಷಾ ವರಿಸ್ತ ಅಧಿ
ಕಾರ್ಯಾಂಲ್ಯಾ ನಜರೇಕ ಆಯಿಲಿ.
ನಂತರ ಕರ್ನಾಟಕ ಯುನಿಫಿಕೇಶನ್ ಕಮಿ
ಟೀನ ಹಾಂಚಿ ಎದ್ದಲಿ ವಿಶೇಷ ಚವಕಶಿ
ಕರ್ನಾಟಕ ಗಡಬಡೇನ ಏಕದಮ
ಶರಾವ ಕರನು ಕಲೇಕ್ಪರ ಸಾಯಬಾಂಕ
ಕಳೈಲಾಂ ಕೀ- ಹೆ ಪಟಿ ಮರಾಠಿ ಲಿಪೀನ
ಉರಚಿ ಬದಲಾಕ ಕಾನಡಿ ಲಿಪೀನ
ಊರಕಾ ಅನಿ ಕಾನಡಿ ಭಾಷೇನಯಿ
ಘೋಡೇ ಊರಕಾ. ಸಂಸ್ಕೃತ, ಮರಾಠಿ,
ಹಿಂದಿ, ಪಾಲಿ ಅನಿ ಹ್ಯಾ ಸರ್ವ ಭಾಷಾಂತ
ಏಕಚ ಲಿಪಿ ಆಸಾ ಹೆ ಹ್ಯಾ ಕಮಿಟೀಕ
ಮಾಹಿತಿ ನಾಶೆ ದಿಸತಾ. ತರಿ ಹಾಂಗಾ
ಕಾನಡಿ ಲಿಪಿ ಜಾವಕಾಚಿ ಅಶೆ ನಾ. ಹ್ಯಾ

ಹಾಂವ ಜಾಣ ನ್ಹಂಯ....



ತುಮಿ.....?

ಸ-ತಾರ ವಂದೇಕ ಕಾಡತಾತಿವೆ?

ಆದ್ಲ್ಯಾ ಪಟಿಚಿ
ಹುನ್ಯಾಂಕ ಉತ್ತರ

1. ಸುದಾಮು
2. ತಾಕ
3. ಜೀವನ

ಜಿಲ್ಲಾಂತಲ್ಯಾ ಇತರ ರೇಶನ ಕ್ಷೇತ್ರಾಂತ
ಅಶೆಂಚ ಕಾನಡಿ ಭಾಷೆ ಮ್ಹಣಕೇಚಿ
ಕೊಂಕಣಿ ಭಾಷೇನ ಅನಿ ಕಾನಡಿ ಲಿಪೀನ
ಜಾಹಿರಾತ ದವರಕಾತ. ಕಾರಣ ಕೊಂ
ಕಣಿ ಲೋಕಯಿ ಆಸಾತ ಹೆ ಲಕ್ಷಾಂತ
ಘೇವಕಾ. ಹಾಂಗಾಚಿ ರೇಶನ ಆಫೀಸಾಂತ
ಚವಕಶಿ ಕೆಲೆ ಕಡೆನ ಕಳುನ್ಯಾ ಯೆತಾಕೀ
ಹಾಂಗಚಾ ಬಹುತೇಕಾಂಕ ಕೊಂಕಣಿ
ಕಳತಾ ಹಾಜೆ ನೆಲ್ಯಾನ್ ಪೈಲೆ ಕೊಂಕಣಿ
ಕಾಡಿಲೆ ಅನಿ ಕಾನಡಿ ತಯಾರ ಕರತಾಲೆ.
ದೆಕಾನ್ ಕಾನಡಿ ಭಾಷೆಕ ಉಪೇಕ್ಷಾ
ಜಾವಚೆ ಭಯ ನಿರರ್ಥಕ. ತರಿ ಹ್ಯಾ
ಶರಾವಾ ನೆಲ್ಯಾನ್ ಕೊಂಕಣಿ ಲೋಕಾನಿ
ಯೋಗ್ಯ ತೊ ಬೋಧು ಘೇವನು
ಆಪಲ್ಯಾ ಭಾಷೆ ಬದಲ ಇತರಾಂ ವರೀ
ಜಾಗೃತ ಊರಕಾ.

M. M. SHANBHAG.